

Brussell, 1 ta' April 2019
(OR. en)

7718/19

Fajl Interistituzzjonali:
2015/0287(COD)

CODEC 736
JUSTCIV 91
CONSOM 117
DIGIT 59
AUDIO 43
DAPIX 107
DATAPROTECT 96
PE 98

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal DIRETTIVA TAL-PARLAMENT EWROPEW U TAL-KUNSILL dwar ċerti aspetti li jikkonċernaw il-kuntratti għall-provvista ta' kontenut diġitali - Eżitu tal-ewwel qari tal-Parlament Ewropew, (Strasburgu, 25 sat-28 ta' Marzu 2019)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-dikjarazzjoni kongunta dwar arranġamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-għan li jintlaħaq qbil dwar dan id-dossier fl-ewwel qari, u b'hekk tiġi evitata l-htieġa għat-tieni qari u l-konċiljazzjoni.

¹ ĠU C 145, 30.6.2007, p.5

F'dan il-kuntest, il-korapporteurs Evelyne GEBHARDT (S&D, DE) u Axel VOSS (PPE, DE) ipprezentaw emenda ta' kompromess (l-emenda numru 126) għall-proposta għal Direttiva f'isem il-kumitati għas-Suq Intern u l-Harsien tal-Konsumatur (IMCO) u għall-Affarijiet Legali (JURI). Kien intlaħaq qbil dwar din l-emenda matul il-kuntatti informali msemmija hawn fuq. Ma tressqet ebda emenda oħra.

II. VOT

Meta vvotat fis-26 ta' Marzu 2019, il-plenarja adottat l-emenda ta' kompromess (l-emenda numru 126) għall-proposta għal Direttiva. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari, li tinsab fir-risoluzzjoni leġislattiva tiegħu kif tinsab fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq qbil dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati ***b'tipa grassa u bil-korsiv***. Is-simbolu "■" jindika test imħassar.

Kuntratti għall-provvista ta' kontenut u servizzi diġitali *I**

Risoluzzjoni leġislattiva tal-Parlament Ewropew tas-26 ta' Marzu 2019 dwar il-proposta għal direttiva tal-Parlament Ewropew u tal-Kunsill dwar ċerti aspetti li jikkonċernaw il-kuntratti għall-provvista ta' kontenut diġitali (COM(2015)0634 – C8-0394/2015 – 2015/0287(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2015)0634),
 - wara li kkunsidra l-Artikolu 294(2), u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C8-0394/2015),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni motivata preżentata mis-Senat Franciż, fil-qafas tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità li tiddikjara li l-abbozz ta' att leġislattiv ma jimxix mal-prinċipju ta' sussidjarjetà,
 - wara li kkunsidra l-opinjoni tal-Kumitat Ekonomiku u Soċjali Ewropew tas-27 ta' April 2016³,
 - wara li kkunsidra l-ftehim proviżorju approvat mill-kumitati responsabbli fis-sens tal-Artikolu 69f(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tas-6 ta' Frar 2019, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra d-deliberazzjonijiet kongunti tal-Kumitat għas-Suq Intern u l-Harsien tal-Konsumatur u tal-Kumitat għall-Affarijiet Legali skont l-Artikolu 55 tar-Regoli ta' Proċedura,
 - wara li kkunsidra r-rapport tal-Kumitat għas-Suq Intern u l-Harsien tal-Konsumatur u l-Kumitat għall-Affarijiet Legali u l-opinjoni tal-Kumitat għal-Libertajiet Ċivili, il-Ġustizzja u l-Intern (A8-0375/2017),
1. Jadotta l-pożizzjoni fl-ewwel qari li tidher hawn taħt;
 2. Jitlob lill-Kummissjoni biex terġa' tirreferi l-kwistjoni lill-Parlament jekk ikollha l-ħsieb li temenda l-proposta b'mod sostanzjali jew li tibdilha b'test ġdid;
 3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill

³ ĠU C 264, 20.7.2016, p. 57.

u lill-Kummissjoni kif ukoll lill-parlamenti nazzjonali.

Pożizzjoni tal-Parlament Ewropew adottata fl-ewwel qari fis-26 ta' Marzu 2019 bil-hsieb tal-adozzjoni tar-Regolament (UE) 2019/... tal-Parlament Ewropew u tal-Kunsill dwar ċerti aspetti li jikkonċernaw il-kuntratti għall-provvista ta' kontenut diġitali *u ta' servizzi diġitali*

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁴,

Filwaqt li jaġixxu skont il-proċedura leġislattiva ordinarja⁵,

⁴ ĠU C 264, 20.7.2016, p. 57.

⁵ Pożizzjoni tal-Parlament Ewropew tas-26 ta' Marzu 2019.

Billi:

- (1) Il-potenzjal tat-tkabbir tal-kummerċ elettroniku ***fl-Unjoni*** għadu ma ġiex sfruttat kompletament. L-Istrateġija tas-Suq Uniku Diġitali għall-Ewropa tindirizza b'mod olistiku l-ostakoli ewlenin għall-iżvilupp tal-kummerċ elettroniku transfruntier fl-Unjoni sabiex jiġi sfruttat dan il-potenzjal. Meta l-aċċess tal-konsumaturi għal kontenut diġitali ***u servizzi diġitali*** jkun aħjar, u meta għan-negozji ***tiġi ffaċilitata*** l-provvista ta' kontenut diġitali ***u servizzi diġitali***, dan jista' jikkontribwixxi biex tinghata spinta lill-ekonomija diġitali tal-Unjoni u ***jiġi stimolat it-tkabbir*** globali.
- (2) ***L-Artikolu 26(1) u (2) tat-Trattat dwar il-Funzjonament tal-Unjoni Ewropea (TFUE) jipprevedi li l-Unjoni għandha tadotta miżuri bil-għan li tistabbilixxi jew tiżgura l-funzjonament tas-suq intern, li għandu jinkludi żona mingħajr fruntieri interni fejn jiġi żgurat il-moviment liberu tal-oġġetti u s-servizzi. L-Artikolu 169(1), u l-punt (a) tal-Artikolu 169(2), tat-TFUE jipprevedu li l-Unjoni tikkontribwixxi għall-kisba ta' livell għoli ta' protezzjoni tal-konsumatur permezz ta' miżuri adottati skont l-Artikolu 114 tat-TFUE fil-kuntest tat-tlestija tas-suq intern. Id-Direttiva għandha l-għan li tikseb bilanċ tajjeb bejn il-kisba ta' livell għoli ta' protezzjoni tal-konsumatur u l-promozzjoni tal-kompetittività tal-impriżi, filwaqt li tiżgura r-rispett għall-prinċipju ta' sussidjarjetà.***

- (3) ■ Ċerti aspetti li jikkonċernaw kuntratti għall-provvista ta' kontenut digitali jew ta' servizzi digitali ***jenhtieg li jiġu armonizzati***, filwaqt li bħala bażi jittiehed livell għoli ta' protezzjoni tal-konsumaturi, ***sabiex jinkiseb suq uniku digitali ġenwin, tiżdied iċ-ċertezza tad-dritt u jitnaqqsu l-ispejjeż tat-tranzazzjoni, b'mod partikolari għall-impriżi żgħar u ta' daqs medju ('SMEs')***.
- (4) ■ In-negozji, ***speċjalment l-SMEs***, jiffaċċjaw spejjeż addizzjonali li jirriżultaw mid-differenzi fir-regoli nazzjonali obbligatorji tal-liġi kuntrattwali tal-konsumaturi, u inċertezza tad-dritt meta ***joffru*** kontenut digitali ***jew servizzi digitali*** bejn il-fruntieri. In-negozji jiffaċċjaw ukoll spejjeż meta jadattaw il-kuntratti tagħhom, għar-regoli obbligatorji speċifiċi għall-provvista tal-kuntratti tal-kontenut digitali ***jew tas-servizzi digitali***, li diġà qegħdin jiġu applikati f'bosta Stati Membri u li joħolqu differenzi fil-kamp ta' applikazzjoni u fil-kontenut bejn ir-regoli nazzjonali speċifiċi li jirregolaw tali kuntratti. ■
- (5) Il-konsumaturi ***mhux dejjem iħossuhom*** fiduċjużi meta jixtru bejn il-fruntieri u speċjalment meta dan ix-xiri jsir online. Wiehed mill-fatturi ewlenin għan-nuqqas ta' fiduċja fil-konsumaturi huwa l-inċertezza dwar id-drittijiet kuntrattwali ewlenin tagħhom u n-nuqqas ta' qafas kuntrattwali ċar għall-kontenut digitali ***jew għas-servizzi digitali***. Hafna konsumaturi ■ jesperjenzaw problemi relatati mal-kwalità tal-kontenut digitali ***jew tas-servizzi digitali*** jew l-aċċess għalihom. Pereżempju, jirċievu kontenut digitali ***jew servizzi digitali hżiena*** jew ***difettużi***, jew ma jkunux jistgħu jiksbu aċċess għall-kontenut digitali ***jew għas-servizzi digitali*** inkwistjoni. B'riżultat ta' dan, il-konsumaturi jsofru dannu finanzjarju u mhux finanzjarju.

- (6) Sabiex jirrimedjaw tali problemi, kemm in-negozji kif ukoll il-konsumaturi jenhtieg li jkunu jistgħu jistrieħu fuq **drittijiet kuntrattwali** armonizzati b'mod shiħ **f'ċerti oqsma ewlenin li jikkonċernaw il-provvista** ta' kontenut diġitali **jew ta' servizzi diġitali madwar l-Unjoni**. **Armonizzazzjoni shiħa ta' whud mill-aspetti regolatorji ewlenin iżżid konsiderevolment iċ-ċertezza tad-dritt kemm għall-konsumaturi kif ukoll għan-negozji.**
- (7) ■ Regoli armonizzati b'mod shiħ tal-ligi kuntrattwali tal-konsumaturi fl-Istati Membri kollha jagħmluha aktar faċli għan-negozji, **speċjalment għall-SMEs**, li joffru kontenut diġitali **jew servizzi diġitali mal-Unjoni kollha**. Huma jkunu **joffru lin-negozji ambjent** stabbli tal-ligi kuntrattwali meta **jipprovdu kontenut diġitali jew servizzi diġitali fi** Stati Membri oħra. ■ Dawn ikunu jipprevjenu wkoll il-frammentazzjoni legali li altrimenti tirriżulta minn leġislazzjoni nazzjonali ġdida li tirregola speċifikament kontenut diġitali **u servizzi diġitali**.
- (8) Il-konsumaturi **jenhtieg li** jibbenefikaw minn drittijiet armonizzati b'mod shiħ **għall-provvista ta' kontenut** diġitali **u servizzi diġitali** li jipprovdu livell għoli ta' protezzjoni. Huma **jenhtieg li** jkollhom drittijiet **obbligatorji** ċari meta jirċievu kontenut diġitali **jew servizzi diġitali** jew jiksbu aċċess għalih minn kwalunkwe post **fl-Unjoni**. Li wiehed ikollu tali drittijiet **jenhtieg li** jżid il-fiduċja tagħhom **fix-xiri** ta' kontenut diġitali **u servizzi diġitali**. Dan **jenhtieg li** jikkontribwixxi wkoll għat-tnaqqis tad-danni li qegħdin isofru bħalissa l-konsumaturi, minħabba li jkun hemm sett ta' drittijiet ċari li jagħtuhom iċ-ċans li jindirizzaw il-problemi li jiffaċċjaw bil-kontenut diġitali **jew bis-servizzi diġitali**.

- (9) Din id-Direttiva jenhtieg li tarmonizza b'mod shih *ċerti* regoli ewlenin li, sa issa, ma ġewx irregolati fil-livell tal-Unjoni *jew fil-livell nazzjonali*.
- (10) *Din id-Direttiva jenhtieg li tiddefinixxi l-kamp ta' applikazzjoni tagħha b'mod ċar u inekwivoku u tipprevedi regoli sostantivi ċari għall-kontenut diġitali jew għas-servizzi diġitali li jaqgħu fil-kamp ta' applikazzjoni tagħha. Kemm il-kamp ta' applikazzjoni ta' din id-Direttiva kif ukoll ir-regoli sostantivi tagħha jenhtieg li jkunu teknoloġikament newtrali u jibqgħu validi fil-futur.*

- (11) *Din id-Direttiva jenhtieg li tistabbilixxi regoli komuni dwar ċerti rekwiżiti li jikkonċernaw kuntratti bejn kummerċjanti u konsumaturi għall-provvista ta' kontenut diġitali jew ta' servizz diġitali. Għal dan il-ghan, jenhtieg li jiġu armonizzati bis-shih ir-regoli dwar il-konformità ta' kontenut diġitali jew ta' servizz diġitali makuntratt, rimedji f'każ ta' nuqqas ta' tali konformità jew nuqqas ta' provvista u l-modalitajiet għall-eżerċizzju ta' dawk ir-rimedji, kif ukoll dwar il-modifika ta' kontenut diġitali jew ta' servizz diġitali. Regoli kompletament armonizzati fir-rigward ta' xi elementi essenzjali tal-liġi tal-kuntratti mal-konsumaturi għandhom jagħmluha aktar faċli għan-negozji, speċjalment għall-SMEs, biex joffru l-prodotti tagħhom fi Stati Membri oħra. Permezz tal-armonizzazzjoni kompleta tar-regoli ewlenin, il-konsumaturi jibbenefikaw minn livell għoli ta' protezzjoni tal-konsumatur u titjib fil-benesseri. L-Istati Membri huma prekluzi fil-kamp ta' applikazzjoni ta' din id-Direttiva milli jipprovdu għal kwalunkwe rekwiżit ulterjuri formali jew sostantiv. Pereżempju, jenhtieg li l-Istati Membri ma jipprevedux regoli dwar l-inverżjoni tal-oneru tal-provi li huma differenti minn dawk previsti f'din id-Direttiva, jew obbligu għall-konsumatur li jinnotifika lill-kummerċjant dwar nuqqas ta' konformità fi żmien perjodu speċifiku ■ .*

- (12) Jenhtieg li din id-Direttiva ma taffettwax il-liġi nazzjonali sal-punt li ***l-kwistjonijiet*** ikkonċernati mhumex regolati minn din id-Direttiva, bħar-regoli nazzjonali ***dwar il-formazzjoni, il-validità, in-nullità jew l-effetti*** ta' kuntratti jew il-legalità tal-kontenut ***diġitali jew tas-servizz diġitali***. ***Jenhtieg li din id-Direttiva lanqas ma tiddetermina n-natura legali ta' kuntratti għall-provvista ta' kontenut diġitali jew servizz diġitali, u l-kwistjoni dwar jekk tali kuntratti jikkostitwixxux, pereżempju, kuntratt ta' bejgħ, servizz, kiri jew kuntratt sui generis, jenhtieg li tithalla f'idejn il-liġi nazzjonali. Jenhtieg ukoll li din id-Direttiva ma taffettwax ir-regoli nazzjonali li ma jikkonċernawx b'mod speċifiku kuntratti tal-konsumatur u li jipprevedu rimedji speċifiċi għal ċerti tipi ta' difetti li ma kinux apparenti fil-mument li ġie konkluż il-kuntratt ta' bejgħ, jiġifieri dispożizzjonijiet nazzjonali li jistgħu jistabbilixxu regoli speċifiċi għar-responsabbiltà tal-kummerċjant għal difetti mohbija. Jenhtieg ukoll li din id-Direttiva ma taffettwax il-liġijiet nazzjonali li jipprevedu rimedji mhux kuntrattwali għall-konsumatur, fil-każ ta' nuqqas ta' konformità tal-kontenut diġitali jew tas-servizz diġitali, kontra persuni f'holoq preċedenti tal-katina ta' tranżazzjonijiet, jew persuni ohra li jissodisfaw l-obbligi ta' tali persuni.***
- (13) ***L-Istati Membri jibqgħu liberi wkoll, pereżempju, li jirregolaw pretensjonijiet tar-responsabbiltà ta' konsumatur kontra parti terza għajr kummerċjant li jipprovdi jew li jimpenja ruħu li jipprovdi l-kontenut diġitali jew servizz diġitali, bħal żviluppatur, li mhux fl-istess hin il-kummerċjant taht din id-Direttiva.***

- (14) *Jenhtieg li l-Istati Membri jibqghu wkoll liberi, pereżempju, li jirregolaw il-konsegwenzi ta' nuqqas ta' provvista, jew ta' nuqqas ta' konformità ta', kontenut diġitali jew ta' servizz diġitali, fejn tali nuqqas ta' provvista jew nuqqas ta' konformità jkun dovut għal impediment lil hinn mill-kontroll tal-kummerċjant u fejn il-kummerċjant ma setax ikun mistenni li jevita jew jeghleb l-impediment jew il-konsegwenzi tiegħu, bħal f'każ ta' force majeure.*
- (15) *Jenhtieg li l-Istati Membri jibqghu wkoll liberi, pereżempju, li jirregolaw id-drittijiet ta' partijiet li jastjenu milli jwettqu l-obbligi tagħhom jew parti minnhom sakemm il-parti l-oħra twettaq l-obbligi tagħha. Pereżempju, jenhtieg li l-Istati Membri jkunnu liberi li jirregolaw jekk konsumatur, f'każijiet ta' nuqqas ta' konformità, għandux ikun intitolat li jastjeni milli jhallas il-prezz jew parti minnu sakemm il-kummerċjant ikun għab il-kontenut diġitali jew is-servizz diġitali f'konformità, jew jekk il-kummerċjant għandux ikun intitolat li jżomm kwalunkwe rimborż dovut lill-konsumatur mat-terminazzjoni tal-kuntratt sakemm il-konsumatur jikkonforma mal-obbligu previst f'din id-Direttiva li jirritorna l-mezz tangibbli lill-kummerċjant.*
- (16) *Jenhtieg li l-Istati Membri jibqghu wkoll liberi li jestendu l-applikazzjoni tar-regoli ta' din id-Direttiva għal kuntratti li huma esklużi mill-kamp ta' applikazzjoni ta' din id-Direttiva, jew inkella li jirregolaw dawn it-tip ta' kuntratti. Pereżempju, jenhtieg li l-Istati Membri jibqghu liberi li jestendu l-protezzjoni mogħtija lill-konsumaturi minn din id-Direttiva wkoll għal persuni fiżiċi jew ġuridiċi li mhumiex konsumaturi fis-sens ta' din id-Direttiva, bħal pereżempju l-organizzazzjonijiet mhux governattivi, in-negozji godda u l-SMEs.*

- (17) *Id-definizzjoni ta' konsumatur jenhtieg li tkopri l-persuni fiżiċi li jaġixxu barra l-kummerċ, in-negozju, is-sengħa jew il-professjoni tagħhom. Madankollu, jenhtieg li l-Istati Membri jibqgħu wkoll liberi li jiddeterminaw, fil-każ ta' kuntratti bi skop doppju, meta l-kuntratt huwa konkluż għal skopijiet li huma parzjalment fl-ambitu u parzjalment barra mill-ambitu tal-kummerċ ta' persuna, u fejn l-iskop ta' kummerċ tant huwa limitat li mhuwiex predominanti fil-kuntest kumplessiv tal-kuntratt, jekk u taht liema kundizzjonijiet dik il-persuna jenhtieg li titqies bħala konsumatur ukoll.*
- (18) *Din id-Direttiva jenhtieg li tapplika għal kwalunkwe kuntratt fejn il-kummerċjant jipprovdi jew jimpinja ruħu li jipprovdi kontenut diġitali jew servizz diġitali lill-konsumatur. Fornituri ta' pjattaformi jistgħu jitqiesu bħala kummerċjanti taht din id-Direttiva jekk jaġixxu għal skopijiet relatati man-negozju tagħhom stess u bħala s-sieheb kuntrattwali dirett tal-konsumatur għall-provvista ta' kontenut diġitali jew ta' servizz diġitali. L-Istati Membri jenhtieg li jibqgħu liberi li jestendu l-applikazzjoni ta' din id-Direttiva għal fornituri ta' pjattaformi li ma jissodisfawx ir-rekwiżiti sabiex ikunu kkunsidrati "kummerċjant" taht din id-Direttiva;*

- (19) Id-Direttiva għandha tindirizza problemi fost kategoriji differenti ta' kontenut diġitali **jew ta' servizzi diġitali** u l-provvista **tagħhom**. Bil-għan li taħseb għal żviluppi teknoloġiċi mġaħġġlin u biex il-kunċett ta' kontenut diġitali **jew servizzi diġitali** jibqa' validu fil-futur, jenħtieġ li **din id-Direttiva tkopri, inter alia, programmi tal-kompjuter, applikazzjonijiet, video files, audio files, logħob diġitali, kotba elettroniki jew pubblikazzjonijiet elettroniki ohra, u wkoll servizzi diġitali** li jippermettu l-ħolqien, l-ipproċessar, **l-aċċess għad-data jew il-ħżin** ta' data f'forma diġitali, **inkluż softwer bħala servizz bħall-video sharing u l-audio sharing u l-ospitar ta' fajls ohra, il-word processing jew il-logħob offrut fl-ambjent tal-cloud computing u l-midja soċjali**. Peress li hemm bosta manjieri kif il-kontenut diġitali **jew is-servizzi diġitali jiġu pprovduti**, bħat-trażmissjoni fuq mezz **tangibbli**, it-tniżżil mill-konsumaturi fuq l-apparati tagħhom, ir-ritrażmissjoni fuq il-web, permess għal aċċess għal kapaċitajiet ta' ħżin ta' kontenut diġitali jew aċċess għall-użu tal-midja soċjali, din id-Direttiva jenħtieġ li tapplika ■ indipendentament mill-mezz użat għat-trażmissjoni **ta' kontenut diġitali jew servizz diġitali jew l-ghoti ta' aċċess għalihom**. Madankollu, din id-Direttiva ma għandhiex tapplika **ghas-servizzi ta' aċċess għall-internet**.

- (20) *Din id-Direttiva u d-Direttiva (UE) 2019/... tal-Parlament Ewropew u tal-Kunsill⁶⁺ jenhtieg li jikkomplementaw lil xulxin. Filwaqt li din id-Direttiva tistabbilixxi regoli dwar ċerti rekwiżiti li jikkonċernaw kuntratti għall-provvista ta' kontenut diġitali jew servizzi diġitali, id-Direttiva (UE) 2019/...⁺⁺ tistabbilixxi regoli dwar ċerti rekwiżiti li jikkonċernaw kuntratti għall-bejgħ ta' oġġetti. Għaldaqstant, sabiex jiġu ssodisfati l-aspettattivi tal-konsumaturi u jiġi żgurat qafas legali sempliċi u ċar għall-kummerċjanti ta' kontenut diġitali ■ , din id-Direttiva jenhtieg li tapplika wkoll għal kontenut diġitali li jiġi pprovdut fuq mezz tangibbli, bħal DVDs, CDs, USB sticks u kards tal-memorja, kif ukoll għall-mezz tangibbli nnifsu, sakemm il-mezz tangibbli jservi esklussivament bħala trasportatur ta' kontenut diġitali. Madankollu, minflok id-dispożizzjonijiet ta' din id-Direttiva dwar l-obbligu ta' provvista tal- kummerċjant u dwar ir-rimedji tal-konsumatur għal nuqqas ta' provvista, għandhom japplikaw id-dispożizzjonijiet tad-Direttiva 2011/83/UE tal-Parlament Ewropew u tal-Kunsill⁷ dwar obbligi relatati mal-konsenja ta' oġġetti u rimedji fil-każ ta' nuqqas ta' konsenja. Barra minn hekk, id-dispożizzjonijiet tad-Direttiva 2011/83/UE, dwar, pereżempju, id-dritt ta' rtirar u n-natura tal-kuntratt li fil-qafas tiegħu jiġu pprovduti daww l-oġġetti, jenhtieg li jkomplu japplikaw ukoll għal tali midja tangibbli u l-kontenut diġitali pprovdut fuqha. Din id-Direttiva hija mingħajr preġudizzju wkoll għad-dritt ta' distribuzzjoni applikabbli għal dawn l-oġġetti taħt il-liġi dwar id-dritt tal-awtur.*

⁶ Direttiva (UE) 2019/... tal-Parlament u tal-Kunsill ta' ... (ĠU ...).

⁺ ĠU: Jekk jogħġbok dahhal fit-test in-numru tas-serje tad-Direttiva li tinsab fid-dokument PE-CONS 27/19 (2015/0288 (COD)) u dahhal in-numru, data, titlu u referenza tal-ĠU ta' dik id-Direttiva fin-nota f'qiegħ il-paġna.

⁺⁺ ĠU: Jekk jogħġbok dahhal fit-test in-numru tas-serje tad-Direttiva li tinsab fid-dokument PE-CONS 27/19 (2015/0288 (COD)).

⁷ *Id-Direttiva 2011/83/UE tal-Parlament Ewropew u tal-Kunsill tal-25 ta' Ottubru 2011 dwar drittijiet tal-konsumatur, li temenda d-Direttiva tal-Kunsill 93/13/KEE u d-Direttiva 1999/44/KE tal-Parlament Ewropew u tal-Kunsill u li thassar id-Direttiva tal-Kunsill 85/577/KEE u d-Direttiva 97/7/KE tal-Parlament Ewropew u tal-Kunsill (ĠU L 304, 22.11.2011, p. 64).*

- (21) *Id-Direttiva (UE) 2019/ ...⁺ jenhtieg li tapplika għall-kuntratti għall-bejgħ ta' oġġetti, inklużi l-oġġetti b'elementi diġitali. Il-kunċett ta' oġġetti b'elementi diġitali jenhtieg li jirreferi għal oġġetti li jinkorporaw kontenut diġitali jew servizz diġitali jew li huma interkonnessi miegħu b'tali mod li l-assenza ta' dak il-kontenut diġitali jew tas-servizz diġitali twaqqaf lill-oġġetti milli jwettqu l-funzjoni tagħhom. Il-kontenut diġitali jew is-servizz diġitali li huwa inkorporat f'oġġetti jew interkonness magħhom b'dak il-mod jenhtieg li jaqa' fil-kamp ta' applikazzjoni tad-Direttiva(UE) 2019/ ...⁺ jekk jiġi pprovdut mal-oġġetti fil-qafas ta' kuntratt ta' bejgħ li jikkonċerna dawk l-oġġetti. Jekk il-provvista ta' kontenut diġitali jew ta' servizz diġitali inkorporat jew interkonness tiffornax parti mill-kuntratt ta' bejgħ mal-bejjiegħ, jenhtieg li jiddependi mill-kontenut ta' dan il-kuntratt. Dan jenhtieg li jinkludi kontenut diġitali jew servizzi diġitali inkorporat jew interkonness li l-provvista tiegħu tkun meħtieġa b'mod espliċitu mill-kuntratt. Jenhtieg li jinkludi wkoll dawk il-kuntratti ta' bejgħ li jistgħu jiġu interpretati li jkopru l-provvista ta' kontenut diġitali jew servizz diġitali speċifiku minhabba li huma normali għal oġġetti tal-istess tip u li l-konsumatur jista' raġonevolment jistenna li jkun hemm minhabba n-natura tal-oġġetti u b'kont meħud ta' kwalunkwe dikjarazzjoni pubblika magħmula mill-bejjiegħ jew f'ismu jew minn persuni oħra f'holoq preċedenti tal-katina tat-tranzazzjonijiet, inkluż il-produttur. Jekk, pereżempju, sett tat-televiżjoni intelligenti jkun gie reklamati b'hala li jinkludi applikazzjoni partikulari tal-video, dik l-applikazzjoni tal-video tkun meqjusa parti mill-kuntratt ta' bejgħ. Jenhtieg li dan japplika irrispettivament minn jekk il-kontenut diġitali jew is-servizz diġitali jkunx installat minn qabel fl-oġġett innifsu jew jekk ikollux jitniżżel sussegwentement fuq apparat iehor u jkun biss interkonness mal-oġġett. Pereżempju, smartphone jista' jinbiegħ b'applikazzjoni standardizzata installata minn qabel u pprovduta taħt il-kuntratt ta' bejgħ, pereżempju applikazzjoni tal-alarm jew applikazzjoni ta' kamera. Eżempju possibbli iehor huwa dak ta' arloġġ intelligenti. F'tali każ, l-arloġġ stess ikun meqjus b'hala l-oġġett b'elementi diġitali, li jista' jaqdi l-funzjonijiet tiegħu biss b'applikazzjoni li hija pprovduta taħt il-kuntratt ta' bejgħ iżda li trid titniżżel mill-konsumatur fuq smartphone; l-applikazzjoni tkun f'dan il-każ l-element diġitali interkonness. Jenhtieg li*

⁺ ĠU: Jekk jogħġbok dahhal fit-test in-numru tas-serje tad-Direttiva li tinsab fid-dokument PE-CONS 27/19 (2015/0288 (COD)).

dan japplika wkoll jekk il-kontenut diġitali jew is-servizz diġitali inkorporat jew interkonness ma jkunx fornut mill-bejgieh innifsu iżda pprovdut minn parti terza, taht il-kuntratt ta' bejgħ. Sabiex tiġi evitata l-inċertezza kemm għall-kummerċjanti kif ukoll għall-konsumaturi, fil-każ ta' dubju dwar jekk il-provvista tal-kontenut diġitali jew tas-servizz diġitali tiffornax parti mill-kuntratt tal-bejgħ, jenhtieg li tapplika d-Direttiva (UE) 2019/...⁺. Barra minn hekk, jenhtieg li l-istabbiliment ta' relazzjoni kuntrattwali bilaterali, bejn il-bejgieh u l-konsumatur, li tkopri l-provvista tal-kontenut diġitali jew is-servizz diġitali inkorporat jew interkonness ma jkunx affettwat mis-sempliċi fatt li l-konsumatur għandu jagħti l-kunsens tiegħu għal ftehim ta' liċenzjar ma' parti terza sabiex jibbenefika mill-kontenut diġitali jew is-servizz diġitali.

⁺ ĠU: Jekk jogħġbok dahhal fit-test in-numru tas-serje tad-Direttiva li tinsab fid-dokument PE-CONS 27/19 (2015/0288 (COD)).

- (22) *B'kuntrast, jekk in-nuqqas tal-kontenut diġitali jew tas-servizz diġitali inkorporat jew interkonness ma jwaqqafx lill-prodotti milli jwettqu l-funzjonijiet tagħhom jew jekk il-konsumatur jikkonkludi kuntratt għall-provvista ta' kontenut diġitali jew ta' servizz diġitali li ma jifformax parti minn kuntratt ta' bejgħ dwar oġġetti b'elementi diġitali, dak il-kuntratt jenhtiegħ li jkun meqjus separat mill-kuntratt għall-bejgħ tal-prodotti, anki jekk il-bejjiegh jaġixxi bħala intermedjarju ta' dak it-tieni kuntratt mal-fornitur terz, u jista' jaqa' fil-kamp ta' applikazzjoni ta' din id-Direttiva. Pereżempju, jekk il-konsumatur iniżżel applikazzjoni ta' logħob minn app store fuq smartphone, il-kuntratt għall-provvista tal-applikazzjoni tal-logħob huwa separat mill-kuntratt għall-bejgħ tas-smartphone innifsu. Jenhtiegħ għalhekk li d-Direttiva (UE) 2019/...⁺ tapplika biss għall-kuntratt ta' bejgħ li jikkonċerna s-smartphone, filwaqt li l-provvista tal-applikazzjoni tal-logħob tista' taqa' taht din id-Direttiva, jekk il-kundizzjonijiet ta' din id-Direttiva huma sodisfatti. Eżempju ieħor huwa fejn ikun għe miftiehem b'mod espress li l-konsumatur jixtri smartphone minghajr sistema operattiva speċifika u l-konsumatur sussegwentement jikkonkludi kuntratt għall-provvista ta' sistema operattiva minn parti terza. F'tali każ, il-provvista tas-sistema operattiva mixtrija separatament ma tifformax parti mill-kuntratt tal-bejgħ u għalhekk ma taqax fl-ambitu tad-Direttiva (UE) 2019/...⁺, iżda tista' taqa' fil-kamp ta' applikazzjoni ta' din id-Direttiva, jekk il-kundizzjonijiet ta' din id-Direttiva huma ssodisfatti.*

⁺ ĠU: Jekk jogħġbok dahhal fit-test in-numru tas-serje tad-Direttiva li tinsab fid-dokument PE-CONS 27/19 (2015/0288 (COD)).

- (23) *Ir-rappreżentazzjonijiet diġitali ta' valur bhal vouchers elettronici jew kupuni elettronici jintużaw mill-konsumaturi biex iħallsu għal oġġetti jew servizzi differenti fis-suq uniku diġitali. Tali rappreżentazzjonijiet diġitali ta' valur qed isiru importanti fir-rigward tal-provvista ta' kontenut diġitali jew ta' servizzi diġitali, u għalhekk jenhtieg li jitqiesu bhala metodu ta' hlas fis-sens ta' din id-Direttiva. Rappreżentazzjonijiet diġitali ta' valur jenhtieg li jinftehm u wkoll bhala li jinkludu wkoll muniti virtwali, sa fejn huma rikonoxxuti mil-liġi nazzjonali. Differenzjazzjoni skont il-metodu ta' hlas tista' tkun il-kawża ta' diskriminazzjoni u tista' tipprovdi inċentiv mhux ġustifikat għan-negozji sabiex jibdw joffru kontenut diġitali jew servizzi diġitali bi skambju ma' rappreżentazzjonijiet diġitali ta' valur. Madankollu, peress li r-rappreżentazzjonijiet diġitali ta' valur ma għandhom l-ebda skop ieħor għajr li jservu bhala metodu ta' hlas, huma nfushom jenhtieg li ma jitqisux bhala kontenut diġitali jew servizz diġitali fis-sens ta' din id-Direttiva.*

- (24) *Il-kontenut diġitali jew s-servizzi diġitali spiss jiġu pprovduti anki meta l-konsumatur ma jhallasx prezz iżda jipprovdi data personali lill-kummerċjant. Dawn il-mudelli ta' negozju jintużaw f'forom differenti f'parti konsiderevoli tas-suq. Filwaqt li tirrikonoxxi bis-shih li l-protezzjoni tad-data personali hija dritt fundamentali u li għalhekk id-data personali ma tistax titqies bħala komodità, din id-Direttiva jenhtieg li tiżgura li l-konsumaturi, fil-kuntest ta' tali mudelli ta' negozju, ikunu intitolati għal rimedji kuntrattwali. Jenhtieg li din id-Direttiva, għalhekk, tapplika għal kuntratti li fihom il-kummerċjant jipprovdi, jew jimpenja ruhu li jipprovdi, kontenut diġitali jew servizz diġitali lill-konsumatur, u l-konsumatur jipprovdi, jew jimpenja ruhu li jipprovdi, data personali. Id-data personali tista' tiġi pprovduta lill-kummerċjant jew fiż-żmien meta jiġi konkluż il-kuntratt jew aktar tard, pereżempju meta l-konsumatur jagħti l-kunsens tiegħu biex il-kummerċjant juża kwalunkwe data personali li l-konsumatur jista' jtella' jew johloq bl-użu tal-kontenut diġitali jew tas-servizz diġitali. Il-liġi tal-Unjoni dwar il-protezzjoni ta' data personali tipprevedi lista eżawrjenti ta' raġunijiet legali għall-ipproċessar legali ta' data personali. Din id-Direttiva jenhtieg li tapplika għal kwalunkwe kuntratt fejn il-konsumatur jipprovdi jew jimpenja ruhu li jipprovdi data personali lill-kummerċjant. Pereżempju, din id-Direttiva jenhtieg li tapplika meta l-konsumatur jiftaħ kont fuq il-midja soċjali u jipprovdi isem u e-mail li jintużaw għal skopijiet għajr is-sempliċi provvista tal-kontenut diġitali jew servizz diġitali jew għajr il-konformità mar-rekwiżiti legali. Dan għandu japplika ugwalment meta l-konsumatur jagħti l-kunsens tiegħu għal kwalunkwe materjal li jikkostitwixxi data personali, bħal ritratti jew posts li l-konsumatur itella', biex jiġu pproċessati mill-kummerċjant għal skopijiet ta' kummerċjalizzazzjoni. Jenhtieg, madankollu, li l-Istati Membri jibqgħu liberi li jiddeterminaw jekk ir-rekwiżiti għall-formazzjoni, l-eżistenza u l-validità ta' kuntratt taht il-liġi nazzjonali humiex issodisfati.*

- (25) *Meta kontenut diġitali u servizzi diġitali ma jkunux ipprovduti bi skambju ma' prezz, jenhtieg li* din id-Direttiva ma tapplikax għal sitwazzjonijiet fejn *il-kummerċjant* jiġbor data *personali esklussivament biex jipprovdli kontenut diġitali jew servizz diġitali*, jew għall-iskop uniku li jiġu ssodisfati r-rekwiziti legali. *Sitwazzjonijiet bħal dawn jistgħu jinkludu*, pereżempju, *każijiet* meta r-registrazzjoni tal-konsumatur hija obbligatorja *bil-ligijiet applikabbli* għal skopijiet ta' sigurtà u identifikazzjoni **■**. Din id-Direttiva jenhtieg li ma tapplikax ukoll għal sitwazzjonijiet meta *l-kummerċjant* jiġbor *metadata, bħal informazzjoni li tikkonċerna l-apparat tal-konsumatur jew l-istorja tal-ibbrawżjar, hlief meta din is-sitwazzjoni titqies li tkun kuntratt taht il-ligi nazzjonali*. Jenhtieg li lanqas ma tapplika għal sitwazzjonijiet meta l-konsumatur, *minghajr ma jkun ikkonkluda kuntratt mal-kummerċjant*, ikun espost għal reklamar esklużivament biex jikseb aċċess għal kontenut diġitali *jew servizz diġitali*. Madankollu, *jenhtieg li l-Istati Membri jibqgħu liberi li jestendu l-applikazzjoni ta' din id-Direttiva għal sitwazzjonijiet bħal dawn, jew inkella li jirregolaw sitwazzjonijiet bħal dawn, li huma esklużi mill-kamp ta' applikazzjoni ta' din id-Direttiva*.

-
- (26) *Din* id-Direttiva jenhtieg li tapplika għal kuntratti għall-izvilupp ta' kontenut diġitali li huwa mfassal apposta għar-rekwiziti speċifiċi tal-konsumatur inkluż softwer imfassal apposta. Din id-Direttiva jenhtieg li tapplika wkoll għall-provvista ta' fajls *elettroniċi mehtiega* fil-kuntest tal-istampar 3D *ta' oġġetti, sal-punt li tali fajls jaqgħu taht id-definizzjoni ta' kontenut diġitali jew servizzi diġitali fis-sens ta' din id-Direttiva*. Madankollu, din id-Direttiva jenhtieg li ma tirregola *ebda dritt jew obbligu relatat ma' oġġetti prodotti bl-użu ta' teknoloġija tal-istampar 3D ■*.

- (27) *Peress li din id-Direttiva jenhtieg li tapplika ghal kuntratti li ghandhom bhala oggett il-provvista ta' kontenut digitali jew servizzi digitali lill-konsumatur, jenhtieg li ma tapplikax meta l-materja tal-kuntratt tkun il-provvista ta' servizzi professjonali, bhal servizzi ta' traduzzjoni, servizzi ta' arkitettura jew servizzi ta' konsulenza professjonali ohra li sikwit jitwettqu personalment mill-kummerċjant, irrISPettivament minn jekk il-mezzi digitali jintużawx mill-kummerċjant sabiex jipproduċi l-output tas-servizz jew biex jitrażmettih lill-konsumatur. Bl-istess mod, jenhtieg li din id-Direttiva ma tapplikax ghal servizzi pubbliċi, bhal servizzi ta' sigurtà soċjali jew registri pubbliċi, fejn il-mezzi digitali jintużaw biss ghat-trażmissjoni jew il-komunikazzjoni tas-servizz lill-konsumatur. Jenhtieg li din id-Direttiva lanqas ma tapplika ghal strumenti awtentiċi u atti notarili ohra, irrISPettivament minn jekk jitwettqux, jiġux irregistrati, riprodotti jew trażmessi permezz ta' mezzi digitali.*
- (28) *Is-suq ghal servizzi ta' komunikazzjonijiet interpersonali indipendenti min-numri, li ma jikkollegawx ma' riżorsi ta' numerazzjoni pubblikament assenjati, qed jevolvi b'mod rapidu. F'dawn l-aħħar snin, l-emergenza ta' servizzi digitali ġodda li jippermettu komunikazzjonijiet interpersonali fuq l-internet, bhall-posta elettronika bbażata fuq il-web u s-servizzi ta' messaġġi online, wasslet biex aktar konsumaturi jużaw dawn is-servizzi. Ghal tali raġunijiet jenhtieg li tiġi prevista protezzjoni effettiva għall-konsumatur fir-rigward ta' tali servizzi. Din id-Direttiva għalhekk jenhtieg li tapplika wkoll ghal servizzi ta' komunikazzjonijiet interpersonali indipendenti min-numri.*

- (29) *Jenhtieg li din id-Direttiva ma tapplikax għall-kura tas-saħha kif definita fid-Direttiva 2011/24/UE tal-Parlament Ewropew u tal-Kunsill⁸. L-esklużjoni tal-"kura tas-saħha" mill-kamp ta' applikazzjoni ta' din id-Direttiva jenhtieg li tapplika wkoll għal kwalunkwe kontenut diġitali jew servizz diġitali li jikkostitwixxi apparat mediku, kif definit fid-Direttiva tal-Kunsill 93/42/KEE⁹ jew 90/385/KEE¹⁰ jew id-Direttiva 98/79/KE tal-Parlament Ewropew u tal-Kunsill¹¹, fejn tali apparat mediku huwa preskritt jew ipprovdut minn professjonist tas-saħha kif definit fid-Direttiva 2011/24/UE.*
- Madankollu, din id-Direttiva jenhtieg li tapplika għal kwalunkwe kontenut diġitali jew servizz diġitali li jikkostitwixxi apparat mediku, bħal applikazzjonijiet tas-saħha, li jistgħu jinkisbu mill-konsumatur minghajr ma jiġu preskritti jew ipprovduti minn professjonist tas-saħha.*

⁸ *Id-Direttiva 2011/24/UE tal-Parlament Ewropew u tal-Kunsill tad-9 ta' Marzu 2011 dwar l-applikazzjoni tad-drittijiet tal-pazjenti fil-qasam tal-kura tas-saħha transkonfinali (ĠU L 88, 4.4.2011, p. 45).*

⁹ *Id-Direttiva tal-Kunsill 93/42/KEE tal-14 ta' Ġunju 1993 dwar mezz mediku (ĠU L 169, 12.7.1993, p. 1).*

¹⁰ *Id-Direttiva tal-Kunsill 90/385/KEE tal-20 ta' Ġunju 1990 dwar l-approssimazzjoni tal-liġijiet tal-Istati Membri rigward il-mezz mediku attivi li jiddaħhlu f'xi parti tal-ġisem (ĠU L 189, 20.7.1990, p. 17).*

¹¹ *Id-Direttiva 98/79/KE tal-Parlament Ewropew u tal-Kunsill tas-27 ta' Ottubru 1998 dwar il-mezz mediku dijanjostiċi in vitro (ĠU L 331, 7.12.1998, p. 1).*

- (30) *Il-liġi tal-Unjoni relatata mas-servizzi finanzjarji fiha bosta regoli dwar il-protezzjoni tal-konsumatur. Is-servizzi finanzjarji, kif definiti mil-liġi applikabbli f'dak is-settur, b'mod partikolari fid-Direttiva 2002/65/KE tal-Parlament Ewropew u tal-Kunsill¹², ikopru wkoll kontenut diġitali jew servizzi diġitali relatati mas-servizzi finanzjarji jew li jagħtu aċċess għalihom u għalhekk huma koperti mill-protezzjoni tal-liġi tal-Unjoni dwar is-servizzi finanzjarji. Jenhtiegħ għalhekk li l-kuntratti relatati ma' kontenut diġitali jew servizzi diġitali li jikkostitwixxu servizz finanzjarju jiġu esklużi mill-kamp ta' applikazzjoni ta' din id-Direttiva.*
- (31) *Din id-Direttiva jenhtiegħ li ma tapplikax għal kontenut diġitali jew servizz diġitali li jiġi pprovdut lil udjenza pubblika bħala parti minn eżibizzjoni artistika jew avveniment ieħor, bħal projezzjoni ċinematografika diġitali jew spetaklu teatrali awdjoviżiv. Madankollu, din id-Direttiva jenhtiegħ li tapplika jekk il-kontenut diġitali jew servizz diġitali jiġi pprovdut lil udjenza pubblika permezz ta' trażmissjoni ta' sinjali bħal servizzi tat-televiżjoni diġitali.*
- (32) *Is-softwer bla hlas u b'sors miftuħ, fejn il-kodiċi tas-sors huwa kondiviż b'mod miftuħ u fejn l-utenti jista' jkollhom aċċess liberu għalih, jużaw, jimmodifikaw u jqassmu mill-ġdid is-softwer jew il-verżjonijiet modifikati tiegħu, jista' jikkontribwixxi għar-riċerka u l-innovazzjoni fis-suq għall-kontenut diġitali u s-servizzi diġitali. Sabiex jiġi evitat li jiġu imposti ostakli għal dawn l-iżviluppi tas-suq, jenhtiegħ li din id-Direttiva lanqas ma tapplika għal softwer bla hlas u b'sors miftuħ, dment li ma jiġix ipprovdut bi skambju ma' prezz u d-data personali tal-konsumatur tintuża esklussivament għat-titjib tas-sigurtà, il-kompatibbiltà jew l-interoperabbiltà tas-softwer.*

¹² *Id-Direttiva 2002/65/KE tal-Parlament Ewropew u tal-Kunsill tat-23 ta' Settembru 2002 li tikkonċerna t-tqeghid fis-suq b'distanza ta' servizzi finanzjarji ta' konsumaturi u li temenda d-Direttiva tal-Kunsill 90/619/KEE u d-Direttivi 97/7/KE u 98/27/KE (ĠU L 271, 9.10.2002, p. 16).*

- (33) *Il-kontenut diġitali jew is-servizzi diġitali spiss jiġu kkombinati mal-provvista ta' oġġetti jew servizzi oħra u jiġu offruti lill-konsumatur fl-istess kuntratt li jinkludi pakkett ta' elementi differenti, bhall-provvista ta' televiżjoni diġitali u x-xiri ta' tagħmir elettroniku. F'każijiet bhal dawn, il-kuntratt bejn il-konsumatur u l-kummerċjant jinkludi elementi ta' kuntratt għall-provvista ta' kontenut jew servizz diġitali iżda wkoll elementi ta' tipi oħra ta' kuntratt, bhal kuntratt għall-bejgħ ta' oġġetti jew servizzi. Jenhtieg li din id-Direttiva tapplika biss għal dawk l-elementi tal-kuntratt ġenerali li jikkonsistu fil-provvista ta' kontenut diġitali jew servizzi diġitali. Jenhtieg li l-elementi l-oħra tal-kuntratt jiġu regolati bir-regoli applikabbli għal dawk il-kuntratti taht il-liġi nazzjonali jew, fejn applikabbli, liġi oħra tal-Unjoni li tirregola settur speċifiku jew materja speċifika. Bl-istess mod, kwalunkwe effett li jista' jkollha t-terminazzjoni ta' element wiehed tal-pakkett ta' kuntratti fuq l-elementi l-oħra ta' dak il-pakkett ta' kuntratti jenhtieg li jiġi regolat mil-liġi nazzjonali. Madankollu, sabiex tiġi żgurata konsistenza mad-dispożizzjonijiet speċifiċi tad-Direttiva (UE) 2018/1973 tal-Parlament Ewropew u tal-Kunsill¹³ li jirregola l-pakkett ta' kuntratti, fejn kummerċjant joffri, fis-sens ta' dik id-Direttiva, kontenut diġitali jew servizz diġitali b'kombinazzjoni ma' servizz ta' komunikazzjonijiet interpersonali bbażat fuq in-numri jew servizz ta' aċċess għall-internet, id-dispożizzjonijiet ta' din id-Direttiva dwar il-modifika ta' kontenut diġitali jenhtieg li ma japplikawx għall-kontenut diġitali jew għall-element tas-servizz diġitali tal-pakkett. Id-dispożizzjonijiet rilevanti tad-Direttiva (UE) 2018/1972 jenhtieg li minflok japplikaw għall-elementi kollha tal-pakkett, inkluż il-kontenut diġitali jew is-servizz diġitali.*

¹³ Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew għall-Komunikazzjonijiet Elettronici (ĠU L 321, 17.12.2018, p. 36).

- (34) *Id-dispożizzjonijiet ta' din id-Direttiva li jikkonċernaw il-pakkett ta' kuntratti jenhtieg li japplikaw biss ghal każijiet fejn l-elementi differenti tal-pakkett huma offruti mill-istess kummerċjant lill-istess konsumatur taht kuntratt uniku. Din id-Direttiva jenhtieg li ma taffettwax il-ligijiet nazzjonali li jirregolaw il-kundizzjonijiet li tahtom kuntratt għall-provvista ta' kontenut diġitali jew ta' servizzi diġitali jista' jitleqq li huwa marbut ma' kuntratt iehor li l-konsumatur ikun ikkonkluda mal-kummerċjant jew ma' kummerċjant iehor jew ikun anċillari għalih, ir-rimedji li jistgħu jiġu eżerċitati taht kull kuntratt jew l-effetti li t-terminazzoni ta' kuntratt wiehed ikollha fuq il-kuntratt l-iehor.*
- (35) *Il-prattika kummerċjali li jiġu raggruppati offerti ta' kontenut diġitali jew ta' servizzi diġitali permezz tal-provvista ta' oġġetti jew ta' servizzi ohra hija soġġetta għad-Direttiva 2005/29/KE tal-Parlament Ewropew u tal-Kunsill¹⁴ dwar prattiċi kummerċjali żleali fin-negozju mal-konsumatur fis-suq intern. Tali ggruppjar mhuwiex fih innifsu pprojbit taht id-Direttiva 2005/29/KE. Madankollu, huwa pprojbit fejn jitleqq li huwa ingust, wara valutazzjoni każ b'każ skont il-kriterji stabbiliti f'dik id-Direttiva. Il-ligi dwar il-kompetizzjoni tal-Unjoni tippermetti wkoll li l-prattiki ta' rbit u ta' ggruppjar jiġu indirizzati meta dawn jaffettwaw il-proċess kompetittiv u jagħmlu hsara lill-konsumaturi.*

¹⁴ *Id-Direttiva 2005/29/KE tal-Parlament Ewropew u tal-Kunsill tal-11 ta' Mejju 2005 dwar prattiċi kummerċjali żleali fin-negozju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill (Direttiva dwar Prattiċi Kummerċjali Żleali) (ĠU L 149, 11.6.2005, p. 22).*

- (36) Din id-Direttiva jenhtieg li  tkun minghajr preġudizzju għal liġi *ohra tal-Unjoni li tirregola settur speċifiku jew materja speċifika, bħat-telekomunikazzjonijiet, il-kummerċ elettroniku u l-protezzjoni tal-konsumatur. Jenhtieg li tkun ukoll minghajr preġudizzju għal-liġi tal-Unjoni u dik nazzjonali dwar id-drittijiet tal-awtur u drittijiet relatati, inkluża l-portabbiltà tas-servizzi tal-kontenut onlajn.*
- (37) *It-tweqqif ta' attivitajiet li jaqghu fil-kamp ta' applikazzjoni ta' din id-Direttiva jistgħu jinvolvu l-ipproċessar ta' data personali. Il-liġi tal-Unjoni tipprevedi qafas komprensiv dwar il-protezzjoni ta' data personali. B'mod partikolari, din id-Direttiva hija minghajr preġudizzju għar-Regolament (UE) 2016/679¹⁵ u għad-Direttiva 2002/58/KE¹⁶ tal-Parlament Ewropew u tal-Kunsill. Dak il-qafas japplika għal kwalunkwe data personali pproċessata b'rabta mal-kuntratti koperti minn din id-Direttiva. Konsegwentement, jenhtieg li data personali tingabar jew tiġi pproċessata f'konformità mar-Regolament (UE) 2016/679 u d-Direttiva 2002/58/KE. Fil-każ ta' kunflitt bejn din id-Direttiva u l-liġi tal-Unjoni dwar il-protezzjoni ta' data personali, din tal-aħħar jenhtieg li tipprevali.*

¹⁵ *Ir-Regolament (UE) Nru 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).*

¹⁶ *Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (ĠU L 201, 31.7.2002, p. 37).*

- (38) *Jenhtieg li din id-Direttiva ma tirregolax il-kundizzjonijiet għall-ipproċessar legali ta' data personali, peress li din il-kwistjoni hija regolata, b'mod partikolari, mir-Regolament (UE) 2016/679. B'konsegwenza ta' dan, kwalunkwe pproċessar ta' data personali b'raba ma' kuntratt li jaqa' fil-kamp ta' applikazzjoni ta' din id-Direttiva huwa legali biss jekk ikun f'konformità mad-dispożizzjonijiet tar-Regolament (UE) 2016/679 dwar ir-raġunijiet legali għall-ipproċessar ta' data personali. Meta l-ipproċessar ta' data personali jkun ibbażat fuq il-kunsens, partikolarment skont il-punt (a) tal-Artikolu 6(1) tar-Regolament (UE) 2016/679, japplikaw id-dispożizzjonijiet speċifiċi ta' dak ir-Regolament, inkluż dawk li jikkonċernaw il-kundizzjonijiet sabiex jiġi vvalutat jekk il-kunsens ikunx ingħata b'mod liberu. Din id-Direttiva jenhtieg li ma tirregolax il-validità tal-kunsens mogħti. Ir-Regolament (UE) 2016/679 fih ukoll drittijiet komprensivi dwar it-thassir tad-data u l-portabbiltà tad-data. Din id-Direttiva jenhtieg li tkun mingħajr preġudizzju għal dawk id-drittijiet, li japplikaw għal kwalunkwe data pprovduta mill-konsumatur lill-kummerċjant jew miġbura mill-kummerċjant b'raba ma' kwalunkwe kuntratt li jaqa' fil-kamp ta' applikazzjoni ta' din id-Direttiva u meta l-konsumatur ikun ittermina l-kuntratt f'konformità ma' din id-Direttiva.*

- (39) *Id-dritt ta' thassir u d-dritt tal-konsumatur li jirtira l-kunsens għall-ipproċessar ta' data personali jenhtieg li japplika b'mod shih b'rabta mal-kuntratti koperti b'din id-Direttiva. Id-dritt tal-konsumatur li jittermina l-kuntratt f'konformità ma' din id-Direttiva jenhtieg li jkun minghajr preġudizzju għad-dritt tal-konsumatur taht ir-Regolament (UE) 2016/679 li jirtira kwalunkwe kunsens mogħti għall-ipproċessar tad-data personali tal-konsumatur.*
- (40) *Jenhtieg li din id-Direttiva ma tirregolax il-konsegwenzi għall-kuntratti koperti b'din id-Direttiva fil-każ li l-konsumatur jirtira l-kunsens għall-ipproċessar tad-data personali tal-konsumatur. Tali konsegwenzi jenhtieg li jibqgħu kwistjoni tad-dritt nazzjonali.*

- (41) Hemm diversi modi *biex il-kummerċjant jipprovdi* kontenut diġitali *jew servizzi diġitali lill-konsumaturi*. Huwa xieraq li jiġu stabbiliti regoli sempliċi u ċari dwar l-il-modalitajiet u ż-żmien għat-twettiq ta' dak l-obbligu ta' provvista li huwa l-obbligu kuntrattwali ewlieni *tal-kummerċjant, billi jagħmel il-kontenut diġitali jew servizzi diġitali disponibbli jew aċċessibbli għall-konsumatur. Il-kontenut diġitali jew is-servizz diġitali jenhtieg li jitqies li jkun disponibbli jew aċċessibbli għall-konsumatur meta l-kontenut diġitali jew servizz diġitali, jew kwalunkwe mezz adattat għall-aċċess jew għat-tniżżil tiegħu, ikun lahaq l-isfera tal-konsumatur u ma tkun mehtieġa l-ebda azzjoni ulterjuri mill-kummerċjant sabiex il-konsumatur ikun jista' juża l-kontenut diġitali jew is-servizz diġitali f'konformità mal-kuntratt*. Meta jitqies li *l-kummerċjant* mhuwiex, fil-prinċipju, responsabbli għal atti jew ommissjonijiet *ta' parti terza li topera faċilità fiżika jew virtwali, bhal pereżempju* pjattaforma elettronika *jew faċilità ta' hżin fil-cloud*, li l-konsumatur jagħżel biex jirċievi *jew jahżen* il-kontenut diġitali *jew servizz diġitali*, jenhtieg li jkun biżżejjed *għall-kummerċjant* li jipprovdi l-kontenut diġitali *jew servizz diġitali* lil dik il-parti terza. *Madankollu, il-faċilità fiżika jew virtwali ma tistax titqies li ntgħażlet mill-konsumatur jekk hija tkun taht il-kontroll tal-kummerċjant jew tkun marbuta kuntrattwalment mal-kummerċjant, jew meta l-konsumatur ikun għażel dik il-faċilità fiżika jew virtwali biex jirċievi l-kontenut diġitali jew servizz diġitali iżda dik l-għażla kienet l-unika wahda offruta mill-kummerċjant biex il-konsumatur jirċievi kontenut diġitali jew servizz diġitali jew ikollu aċċess għalih. Meta l-faċilità fiżika jew virtwali ma tistax titqies li tkun intgħażlet mill-konsumatur, l-obbligu tal-kummerċjant li jipprovdi l-kontenut diġitali jew servizz diġitali jenhtieg li ma jkunx ikkunsidrat li ġie ssodisfat jekk il-kontenut diġitali jew is-servizz diġitali jiġi pprovdut lill-faċilità fiżika jew virtwali iżda l-konsumatur ma jistax jirċievi jew ikollu aċċess għall-kontenut diġitali jew għas-servizz diġitali f'konformità ma' din id-Direttiva. F'dawk il-każijiet, il-konsumatur jenhtieg li jkollu l-istess rimedji daqslikieku l-kummerċjant naqas milli jipprovdi l-kontenut diġitali jew is-servizz diġitali*. Rigward iż-żmien tal-provvista, f'konformità mal-prattiki tas-suq u l-possibbiltajiet tekniċi, *u biex ikun previst ċertu livell ta' flessibbiltà, jenhtieg li l-kontenut diġitali jew is-servizz diġitali jiġi pprovdut minghajr dewmien żejjed*, sakemm il-partijiet ma jiddeċidux li jiftiehm u mod ieħor sabiex jiġu previsti mudelli oħrajn ta' provvista.

- (42) *Jenhtieg li l-kontenut digitali jew is-servizz digitali jikkonforma mar-rekwiżiti miftiehma bejn il-kummerċjant u l-konsumatur fil-kuntratt. B'mod partikolari, jenhtieg li jkun konformi mad-deskrizzjoni, il-kwantità, pereżempju n-numru ta' fajls muzikali li wiehed jikseb aċċess ghalihom, il-kwalità, pereżempju, ir-riżoluzzjoni tal-istampa, il-lingwa u l-verżjoni miftiehma fil-kuntratt. Jenhtieg li jkollu wkoll is-sigurtà, il-funzjonalità, il-kompatibbiltà, l-interoperabbiltà u karatteristiċi ohra, kif jirrikjedi l-kuntratt. Jenhtieg li r-rekwiżiti tal-kuntratt jinkludu dawk li jirriżultaw mill-informazzjoni prekuntrattwali, li, f'konformità mad-Direttiva 2011/83/UE, jiffurmaw parti integrali mill-kuntratt. Dawk ir-rekwiżiti jistgħu jiġu stabbiliti wkoll fi ftehim dwar il-livell ta' servizz, fejn, taht il-liġi nazzjonali applikabbli, tali tip ta' ftehim jiffurma parti mir-relazzjoni kuntrattwali bejn il-konsumatur u l-kummerċjant.*

- (43) ■ Il-kunċett ta' funzjonalità jenhtieg li jinftehem bhala li jirreferi għall-modi li bihom il-kontenut diġitali *jew servizz diġitali* jista' jintuża. *Pereżempju, l-assenza jew il-preżenza* ta' kwalunkwe restrizzjoni teknika bħall-protezzjoni permezz tal-Ġestjoni tad-Drittijiet Diġitali jew *tal-ikkowdjar tar-reġjun jista' jkollha impatt fuq il-kapaċità li l-kontenut diġitali jew is-servizz diġitali jwettaq il-funzjonijiet kollha tiegħu fir-rigward tal-iskop tiegħu. Il-kunċett ta' interoperabbiltà jirrelata ma' jekk u sa liema punt il-kontenut diġitali jew is-servizz diġitali kapaċi jiffunzjona b'hardwer jew softwer li huwa differenti minn dawk li normalment bihom jintuża kontenut diġitali jew servizzi diġitali tal-istess tip. Funzjonament b'suċċess jista' jinkludi, pereżempju, il-kapaċità tal-kontenut diġitali jew tas-servizz diġitali li jiskambja informazzjoni ma' tali softwer jew hardwer iehor u juża l-informazzjoni skambjata.*
- (44) *Peress li l-kontenut u s-servizzi diġitali qeghdin kulma jmur dejjem jiżviluppaw, il-kummerċjanti jistgħu jaqblu mal-konsumaturi li jipprovdu aġġornamenti u funzjonijiet hekk kif dawn isiru disponibbli. Jenhtieg li l-konformità tal-kontenut diġitali jew tas-servizz diġitali, għalhekk, tiġi vvalutata wkoll b'rabta ma' jekk il-kontenut jew is-servizz diġitali jkunx ġie aġġornat bil-mod li jkun ġie stipulat fil-kuntratt. Jenhtieg li n-nuqqas ta' provvista ta' aġġornamenti li kienu ġew miftiehma fil-kuntratt jitqies bhala nuqqas ta' konformità tal-kontenut diġitali jew tas-servizz diġitali. Barra minn hekk, jenhtieg li l-aġġornamenti difettużi jew li ma jkunux kompleti jitqiesu wkoll bhala nuqqas ta' konformità tal-kontenut diġitali jew tas-servizz diġitali, peress li dak ikun ifisser li tali aġġornamenti ma jkunux twettqu bil-mod stipulat fil-kuntratt.*

- (45) *Sabiex ikun hemm konformità u biex ikun żgurat li l-konsumaturi ma jiġux imċahhda minn drittijiethom, pereżempju f'każijiet fejn il-kuntratt jistabbilixxi standards baxxi hafna, il-kontenut diġitali jew is-servizz diġitali jenhtieg li mhux biss jikkonforma mar-rekwiżiti soġġettivi għal konformità, iżda jenhtieg li jikkonforma ukoll mar-rekwiżiti oġġettivi għall-konformità stabbiliti f'din id-Direttiva. Jenhtieg li l-konformità tiġi vvalutata, inter alia, b'kunsiderazzjoni tal-iskop li għalih kontenut diġitali jew servizz diġitali tal-istess tip jintuża normalment. Jenhtieg li jkollu wkoll il-kwalitajiet u l-karatteristiċi ta' prestazzjoni li jkunu normali għall-kontenut diġitali jew għas-servizz diġitali tal-istess tip u li l-konsumaturi jistgħu jistennaw b'mod raġonevoli, minhabba n-natura tal-kontenut diġitali jew tas-servizz diġitali u b'kunsiderazzjoni ta' kwalunkwe dikjarazzjoni pubblika dwar il-karatteristiċi speċifiċi tal-kontenut diġitali jew tas-servizz diġitali li jsiru mill-kummerċjant jew f'ismu jew minn persuni ohra f'holoq preċedenti tal-katina tat-tranzazzjonijiet.*
- (46) *L-istandard ta' raġonevolezza fir-rigward ta' kwalunkwe referenza f'din id-Direttiva għal dak li persuna tista' raġonevolment tistenna jenhtieg li jiġi aċċertat b'mod oġġettiv, billi jitqiesu n-natura u l-iskop tal-kontenut diġitali jew tas-servizz diġitali, iċ-ċirkostanzi tal-każ u l-użu u l-prattiki tal-partijiet involuti. B'mod partikolari, jenhtieg li jiġi aċċertat b'mod oġġettiv li dak li huwa kkunsidrat żmien raġonevoli li fih il-kontenut diġitali jew is-servizz diġitali jingieb f'konformità mal-kuntratt, b'kont mehud tan-natura tan-nuqqas ta' konformità.*

- (47) *Ghall-perjodu ta' żmien li l-konsumatur jista' raġonevolment jistenna, il-kummerċjant jenhtieg li jipprovdli lill-konsumatur b'aġġornamenti, inklużi aġġornamenti tas-sigurtà, sabiex iżomm il-kontenut diġitali jew is-servizz diġitali f'konformità u sikur. Pereżempju, fir-rigward tal-kontenut diġitali jew is-servizzi diġitali, li l-iskop tiegħu huwa limitat fiż-żmien, l-obbligu li jiġu pprovduti aġġornamenti jenhtieg li jkun limitat għal dak iż-żmien, filwaqt li għal tipi oħra ta' kontenut diġitali jew ta' servizz diġitali l-perjodu li matulu jenhtieg li jiġu pprovduti l-aġġornamenti lill-konsumatur jista' jkun daqs il-perjodu ta' responsabbiltà għal nuqqas ta' konformità jew jista' jestendi lil hinn minn dak il-perjodu, li jaf ikun il-każ b'mod partikolari fir-rigward tal-aġġornamenti tas-sigurtà. Il-konsumatur jenhtieg li jibqa' liberu li jagħżel jekk jinstallax l-aġġornamenti pprovduti. Meta l-konsumatur jiddeċiedi li ma jinstallax l-aġġornamenti, il-konsumatur jenhtieg li, madankollu, ma jistenniex li l-kontenut diġitali jew is-servizz diġitali jibqa' konformi. Il-kummerċjant jenhtieg li jinforma lill-konsumatur li d-deċiżjoni tal-konsumatur li ma jinstallax aġġornamenti li huma meħtieġa biex iżommu l-kontenut diġitali jew is-servizz diġitali konformi, inklużi aġġornamenti tas-sigurtà, ser jaffettwa r-responsabbiltà tal-kummerċjant għall-konformità ta' daww il-karatteristiċi tal-kontenut diġitali jew tas-servizz diġitali li l-aġġornamenti rilevanti suppost li jżommu f'konformità. Jenhtieg li din id-Direttiva ma taffettwax l-obbligi li jiġu pprovduti aġġornamenti tas-sigurtà stabbiliti fil-liġi tal-Unjoni jew fil-liġi nazzjonali.*

- (48) *Jenhtieg li r-Regolament (UE) 2016/679 jew kwalunkwe ligi ohra tal-Unjoni dwar il-protezzjoni tad-data tapplika bis-shih ghall-ipproċessar ta' data personali b'rabta ma' kwalunkwe kuntratt li jaqa' fil-kamp ta' applikazzjoni ta' din id-Direttiva. Barra minn hekk, jenhtieg li din id-Direttiva tkun minghajr preġudizzju ghad-drittijiet, l-obbligi u r-rimedji mhux kuntrattwali previsti mir-Regolament (UE) 2016/679. Il-fatti li jwasslu ghal nuqqas ta' konformità mar-rekwiżiti previsti mir-Regolament (UE) 2016/679, inklużi l-prinċipji ċentrali bhar-rekwiżiti ghall-minimizzazzjoni tad-data, il-protezzjoni tad-data bid-disinn u l-protezzjoni tad-data b'mod awtomatiku, skont iċ-ċirkostanzi tal-każ, jistgħu jitqiesu wkoll li jikkostitwixxu nuqqas ta' konformità tal-kontenut diġitali jew tas-servizz diġitali ma' rekwiżiti ta' konformità soġġettivi jew oġġettivi previsti f'din id-Direttiva. Eżempju wiehed jista' jkun fejn kummerċjant jassumi esplicitament obbligu fil-kuntratt, jew il-kuntratt jista' jiġi interpretat b'dak il-mod, li huwa marbut ukoll mal-obbligi tal-kummerċjant taht ir-Regolament (UE) 2016/679. F'dak il-każ, impenn kuntrattwali bhal dan jista' jsir parti mir-rekwiżiti ta' konformità soġġettivi. It-tieni eżempju jista' jkun meta nuqqas ta' konformità mal-obbligi taht ir-Regolament (UE) 2016/679 jista', fl-istess hin, jagħmel il-kontenut diġitali jew is-servizz diġitali mhux adatt għall-iskop mahsub tiegħu u, għalhekk, jikkostitwixxi nuqqas ta' konformità mar-rekwiżit oġġettiv għall-konformità li jirrikjedi li l-kontenut diġitali jew is-servizzi diġitali jkunu adatt għall-iskopijiet li għalihom normalment jintużaw il-kontenut diġitali jew is-servizzi diġitali tal-istess tip. Dan ikun il-każ, pereżempju, jekk il-kummerċjant ta' softwer ta' kriptaġġ tad-data jonqos milli jimplimenta miżuri xierqa kif jirrikjedi r-Regolament (UE) 2016/679 biex jiġi żgurat li bid-disinn data personali ma tiġix żvelata lil riċevituri mhux awtorizzati, biex b'hekk is-softwer tal-kriptaġġ ma jkunx adatt għall-iskop intenzjonat tiegħu, li huwa t-trasferiment sikur tad-data mill-konsumatur lir-riċevitur intenzjonat tiegħu. Fl-aħhar nett, jista' jkun hemm każijiet fejn in-nuqqas ta' konformità tal-kummerċjant mal-obbligi tiegħu taht ir-Regolament (UE) 2016/679 jista' jikkostitwixxi wkoll nuqqas ta' konformità tal-kontenut diġitali jew is-servizz diġitali mar-rekwiżit ta' konformità oġġettiv li jirrikjedi li l-kontenut diġitali jew is-servizz diġitali jkollhom il-karatteristiċi li huma normali għall-kontenut diġitali jew is-servizzi diġitali tal-istess tip u li l-konsumatur jista' raġonevolment jistenna. Pereżempju, jekk il-kummerċjant ta' applikazzjoni għax-xiri onlajn jonqos milli jiehu l-miżuri previsti fir-Regolament (UE) 2016/679 għas-sigurtà tal-ipproċessar tad-data personali tal-*

konsumatur u b'rizultat tal-informazzjoni tal-karta tal-kreditu tal-konsumatur tiġi esposta għal malware jew spyware, dak in-nuqqas jista' jikkostitwixxi wkoll nuqqas ta' konformità tal-kontenut diġitali jew tas-servizz diġitali fis-sens ta' din id-Direttiva, għaliex il-konsumatur raġonevolment jistenna li applikazzjoni ta' dan it-tip normalment ikollha karatteristiċi li jipprevjenu l-iżvelar tad-dettalji tal-hlas. Meta l-fatti li jwasslu għal nuqqas ta' konformità mar-rekwiżiti taht ir-Regolament (UE) 2016/679 jikkostitwixxu wkoll nuqqas ta' konformità tal-kontenut diġitali jew tas-servizz diġitali ma' rekwiżiti sogġettivi jew oġġettivi għall-konformità kif previst f'din id-Direttiva, il-konsumatur jenhtieg li jkun intitolat għar-rimedji għan-nuqqas ta' konformità previsti minn din id-Direttiva, sakemm il-kuntratt ma jkunx diġà null jew annullabbli taht il-liġi nazzjonali.

- (49) *Sabiex tiġi żgurata biżżejjed flessibbiltà, jenhtieg li jkun possibbli li l-partijiet jiddevjaw mir-rekwiżiti oġġettivi għall-konformità. Jenhtieg li devjazzjoni bhal din tkun possibbli biss jekk il-konsumatur ikun ġie speċifikament infurmat b'dan u jekk il-konsumatur jaċċettaha b'mod separat minn dikjarazzjonijiet jew ftehimiet ohra u permezz ta' mġiba attiva u mhux ekwivoka. Iż-żewġ kundizzjonijiet jistgħu, pereżempju, jiġu ssodisfati billi tiġi mmarkata kaxxa, tinghafas buttuna jew tiġi attivata funzjoni simili.*

I

- (50) Huma u japplikaw ir-regoli ta' din id-Direttiva, **il-kummerċjanti** jenhtieg li jużaw standards, speċifikazzjonijiet tekniċi miftuħa, prattiki tajba u kodiċijiet ta' kondotta, inkluż fir-rigward tal-format ta' data li komunement jintuża **u li jkun jista' jinqara minn magna** għall-irkupru ta' kontenut **għajr data personali li ġiet ipprovduta jew mahluqa** mill-konsumatur **meta juża l-kontenut diġitali jew is-servizz diġitali, u inkluż fejn tidhol is-sigurtà tas-sistemi tal-informazzjoni u l-ambjenti diġitali**, kemm jekk stabbilit fil-livell internazzjonali, kemm jekk fil-livell tal-Unjoni, u kemm jekk fil-livell ta' settur industrijali speċifiku. F'dan il-kuntest, il-Kummissjoni tista' **titolb** l-iżvilupp ta' standards internazzjonali u tal-Unjoni u t-tfassil ta' kodiċi ta' kondotta mill-assoċjazzjonijiet tal-kummerċ u organizzazzjonijiet oħrajn rappreżentattivi li jistgħu jappoġġaw l-implimentazzjoni uniformi **ta' din id-Direttiva**.

- (51) **Kontinwament** jiġu pprovduti ħafna tipi ta' kontenut diġitali **jew servizzi diġitali** fuq perjodu ta' żmien, **bhall-aċċess għas-servizzi** tal-cloud. Għaldaqstant huwa **neċessarju** li jiġi żgurat li l-kontenut diġitali **jew is-servizz diġitali** jkun konformi **■** matul id-durata tal-kuntratt kollha kemm hi. **Jenhtieg li interruzzjonijiet fuq żmien qasir fil-provvista ta' kontenut diġitali jew ta' servizz diġitali jiġu ttrattati bhala każijiet ta' nuqqas ta' konformità fejn daww l-interruzzjonijiet ikunu aktar minn negligibbli jew ikunu rikorrenti.** Barra minn hekk, fil-kuntest tat-titjib frekwenti tal-kontenut diġitali **u tas-servizzi diġitali**, b'mod partikolari bl-aġġornamenti, il-verżjoni ta' kontenut diġitali **jew tas-servizzi diġitali** pprovduti lill-konsumatur jenhtieg li tkun l-iktar waħda riċenti disponibbli fiż-żmien tal-konklużjoni tal-kuntratt, **sakemm il-partijiet ma jkunux ftiehmu mod iehor.**
- (52) Sabiex jaħdem kif imiss, il-kontenut diġitali **u servizz diġitali** jehtieg li jiġi integrat b'mod korrett fl-ambjent ta' hardwer u softwer tal-konsumatur. Jenhtieg li nuqqas ta' konformità tal-kontenut diġitali **jew tas-servizz diġitali li** jirriżulta minn integrazzjoni inkorretta jitqies bhala nuqqas ta' konformità tal-kontenut diġitali **jew tas-servizz diġitali** nnifsu, meta jkun gie integrat **mill-kummerċjant** jew taht il-kontroll tiegħu, jew mill-konsumatur li segwa l-istruzzjonijiet **tal-kummerċjant** għall-integrazzjoni, u l-integrazzjoni inkorretta kienet dovuta għal nuqqasijiet fl-istruzzjonijiet għall-integrazzjoni rikjesti, **bhal istruzzjonijiet ta' installazzjoni mhux kompluti jew nuqqas ta' ċarezza tal-istruzzjonijiet ta' integrazzjoni li jagħmilha diffiċli sabiex dawn jintużaw mill-konsumatur medju. ■**

- (53) *Restrizzjonijiet fuq l-użu tal-kontenut diġitali jew is-servizz diġitali tal-konsumatur f'konformità ma' din id-Direttiva jistgħu jirriżultaw minn limitazzjonijiet imposti mid-detentur tad-drittijiet ta' proprjetà intellettuali f'konformità mal-liġi dwar il-proprjetà intellettuali. Tali restrizzjonijiet jistgħu jirriżultaw minn ftehim ta' liċenzja tal-utent finali li permezz tiegħu l-kontenut diġitali jew is-servizz diġitali jiġi pprovdut lill-konsumatur. Dan jista' jkun il-każ meta, pereżempju, ftehim dwar il-liċenzja tal-utent finali jipprojbixxi lill-konsumatur milli juża ċerti karatteristiċi relatati mal-funzjonalità tal-kontenut diġitali jew tas-servizz diġitali. Tali restrizzjoni tista' tagħmel il-kontenut diġitali jew is-servizz diġitali bi ksur tar-rekwiżiti oġġettivi għall-konformità stabbiliti f'din id-Direttiva, jekk kienet tikkonċerna karatteristiċi li normalment jinstabu f'kontenut diġitali jew f'servizzi diġitali tal-istess tip u li l-konsumatur jista' raġonevolment jistenna. F'każijiet bħal dawn, il-konsumatur jenhtieg li jkun jista' jitlob ir-rimedji pprovduti f'din id-Direttiva għan-nuqqas ta' konformità kontra l-kummerċjant li pprova l-kontenut diġitali jew is-servizz diġitali. Il-kummerċjant jenhtieg li jkun jista' jevita biss tali responsabbiltà billi jissodisfa l-kundizzjonijiet għal deroga mir-rekwiżiti oġġettivi għall-konformità kif stabbiliti f'din id-Direttiva, jiġifieri biss jekk il-kummerċjant speċifikament jinforma lill-konsumatur qabel il-konklużjoni tal-kuntratt li karatteristika partikolari tal-kontenut diġitali jew tas-servizz diġitali tiddevja mir-rekwiżiti oġġettivi għall-konformità, u l-konsumatur ikun aċċetta dik id-devjazzjoni espressament u separatament.*

- (54) Difetti legali *huma kwistjoni partikolarment importanti fir-rigward tal-kontenut diġitali jew tas-servizzi diġitali, li huma soġġetti għal drittijiet dwar il-proprjetà intellettuali. Restrizzjonijiet dwar l-użu tal-kontenut diġitali jew servizz diġitali tal-konsumatur f'konformità ma' din id-Direttiva jistgħu jkunu r-riżultat ta' vjolazzjoni ta' drittijiet ta' parti terza. Tali ksur jista' jzomm lill-konsumatur milli jgawdi l-kontenut diġitali jew is-servizz diġitali jew xi wħud mill-karatteristiċi tiegħu, pereżempju meta l-konsumatur assolutament ma jkunx jista' jikseb aċċess għall-kontenut diġitali jew għas-servizz diġitali jew ma jkunx jista' jagħmel dan legalment. Dan jista' jkun minhabba l-fatt li l-parti terza, għustament, iġġiegħel lill-kummerċjant iwaqqaf il-ksur ta' daww id-drittijiet u ma jkomplix joffri l-kontenut diġitali jew is-servizz diġitali inkwistjoni jew li l-konsumatur ma jistax juża l-kontenut diġitali jew is-servizz diġitali mingħajr ma jikser il-liġi. F'każ ta' ksur tad-drittijiet ta' partijiet terzi li jirriżulta f'restrizzjoni li tipprevjeni jew tillimita l-użu tal-kontenut diġitali jew tas-servizz diġitali f'konformità mar-rekwiżiti soġġettivi u oġġettivi għall-konformità, il-konsumatur jenhtieg li jkun intitolat għar-rimedji għan-nuqqas ta' konformità, sakemm il-liġijiet nazzjonali ma jipprevedux in-nullità tal-kuntratt, jew għar-riżoluzzjoni tiegħu, pereżempju għall-ksur tal-garanzija legali kontra l-iżgumbrament.*
- (55) *Jenhtieg li l-kummerċjant ikun responsabbli lejn il-konsumatur fil-każ ta' nuqqas ta' konformità tal-kontenut diġitali jew servizz diġitali, u għal kwalunkwe nuqqas li jipprovdi l-kontenut diġitali jew is-servizz diġitali. Peress li l-kontenut diġitali jew is-servizzi diġitali jistgħu jiġu pprovduti lill-konsumaturi permezz ta' att ta' provvista individwali wiehed jew aktar jew kontinwament fuq perjodu ta' żmien, ikun xieraq li l-mument rilevanti sabiex tiġi stabbilita l-konformità tal-kontenut jew tas-servizz diġitali jiġi ddeterminat fid-dawl ta' daww it-tipi ta' provvista differenti.*

- (56) *Il-kontenut diġitali jew is-servizz diġitali jista' jiġi pprovdut lill-konsumaturi permezz ta' att uniku ta' provvista, pereżempju meta l-konsumaturi jniżżlu ktieb elettroniku u jaħżnuh fuq l-apparat personali tagħhom. Bl-istess mod, il-provvista tista' tikkonsisti f'sensiela ta' atti individwali bħal dawn, pereżempju meta l-konsumaturi jirċievu link biex iniżżlu ktieb elettroniku ġdid kull ġimgħa. L-element distintiv ta' din il-kategorija ta' kontenut diġitali jew ta' servizz diġitali huwa l-fatt li l-konsumaturi minn dakinhar 'il quddiem għandhom il-possibbiltà li jkollhom aċċess għall-kontenut diġitali jew għas-servizz diġitali u jużawh b'mod indefinit. F'tali każijiet, jenhtieg li l-konformità tal-kontenut diġitali jew tas-servizz diġitali tiġi vvalutata fil-mument tal-provvista, u għalhekk jenhtieg li l-kummerċjant ikun responsabbli biss għal kwalunkwe nuqqas ta' konformità li jeżisti fil-mument meta jsir l-att uniku ta' provvista jew meta jsir kull att ta' provvista individwali. Sabiex tiġi żgurata ċ-ċertezza tad-dritt, il-kummerċjanti u l-konsumaturi jenhtieg li jkunu jistgħu jiddependu fuq perjodu minimu armonizzat li matulu l-kummerċjant jenhtieg li jinżamm responsabbli għal nuqqas ta' konformità. Fir-rigward ta' kuntratti li jipprevedu att uniku ta' provvista jew sensiela ta' atti individwali ta' provvista tal-kontenut diġitali jew tas-servizz diġitali, jenhtieg li l-Istati Membri jiżguraw li l-kummerċjanti jkunu responsabbli għal mhux inqas minn sentejn mill-mument tal-provvista, jekk taht il-liġi nazzjonali rispettiva tiegħu l-kummerċjant huwa responsabbli biss għal kwalunkwe nuqqas ta' konformità li jsir apparenti f'perjodu ta' żmien wara l-provvista.*

- (57) *Kontenut diġitali jew servizzi diġitali jista' wkoll jiġi pprovdut lill-konsumaturi b'mod kontinwu fuq perjodu ta' żmien. Provvista kontinwa tista' tinkludi każijiet fejn il-kummerċjant iqiegħed servizz għad-dispożizzjoni tal-konsumaturi għal perjodu ta' żmien fiss jew indefinit, bħal kuntratt ta' sentejn ta' hżin fil-cloud jew shubija indefinita fi pjattaforma tal-midja soċjali. L-element distintiv ta' din il-kategorija huwa l-fatt li l-kontenut jew is-servizz diġitali jkun disponibbli jew aċċessibbli għall-konsumaturi biss għall-perjodu ta' żmien fiss tal-kuntratt jew sakemm il-kuntratt indefinit jibqa' fis-seħh. Għaldaqstant, huwa ġġustifikat li jkun jenhtieg li f'każijiet bħal dawn il-kummerċjant ikun responsabbli biss għal nuqqas ta' konformità li titfaċċa matul dak il-perjodu ta' żmien. Jenhtieg li l-element ta' provvista kontinwa ma jirrikjedix neċessarjament provvista fuq perjodu ta' żmien twil. Każijiet bħall-web-streaming ta' filmat jenhtieg li jitqiesu bħala provvista kontinwa matul perjodu ta' żmien, irrispettivament minn kemm fil-fatt idum il-fajl awdjoviżiv. Każijiet fejn elementi speċifiċi tal-kontenut diġitali jew tas-servizz diġitali jkunu magħmula disponibbli perjodikament jew għal diversi drabi matul il-perjodu ta' żmien fiss tal-kuntratt, jew sakemm il-kuntratt indefinit ikun fis-seħh, jenhtieg li wkoll jiġu kkunsidrati bħala provvista kontinwa matul perjodu ta' żmien, pereżempju meta l-kuntratt jistipula li kopja ta' softwer anti-virus tista' tintuża għal sena u jiġi aġġornat awtomatikament fl-ewwel jum tax-xahar ta' dan il-perjodu, jew li l-kummerċjant johroġ aġġornamenti kull meta jsiru disponibbli karatteristiċi godda ta' logħba diġitali, u l-kontenut diġitali jew is-servizz diġitali jkun disponibbli jew ikun aċċessibbli għall-konsumaturi biss għall-perjodu fiss tal-kuntratt jew sakemm il-kuntratt indefinit ikun fis-seħh.*

(58) *Jenhtieg li l-Istati Membri jibqghu liberi li jirregolaw il-perjodi ta' limitazzjoni nazzjonali. Madankollu, dawn il-perjodi ta' limitazzjoni ma ghandhomx jipprevjenu lill-konsumaturi milli jeżerċitaw id-drittijiet taghhom matul il-perjodu ta' żmien kollu li fih il-kummerċjant ikun responsabbli għal nuqqas ta' konformità. Filwaqt li għalhekk jenhtieg li din id-Direttiva ma tarmonizzax l-mument meta jiddekorru l-perjodi ta' limitazzjoni nazzjonali, jenhtieg li madanakollu tiżgura li dawn il-perjodi jippermettu lill-konsumaturi li jeżerċitaw ir-rimedji taghhom għal kwalunkwe nuqqas ta' konformità li jsir apparenti matul il-perjodu li matulu l-kummerċjant ikun responsabbli għal nuqqas ta' konformità.*

- (59) Minhabba n-natura speċifika **u l-kumplexità kbira** tal-kontenut diġitali **u tas-servizzi diġitali** kif ukoll l-għarfien superjuri **tal-kummerċjant** u l-aċċess tiegħu għall-kompetenzi, għall-informazzjoni teknika u għall-assistenza teknika avvanzata, **aktarx li** huwa **l-kummerċjant** li jinsab f'qagħda aħjar mill-konsumatur li jkun jaf **■** għala l-kontenut diġitali **jew is-servizz diġitali** ma jkunx **gie pprovdut jew ma jkunx** konformi mal-kuntratt. **Il-kummerċjant aktarx li** jinsab ukoll f'qagħda aħjar li jivvaluta jekk **in-nuqqas ta' provvista jew in-nuqqas ta' konformità ■** jkunx ġej minn inkompatibbiltà tal-ambjent diġitali tal-konsumatur mar-rekwiżiti tekniċi tal-kontenut diġitali **jew tas-servizz diġitali**. Għalhekk f'każ ta' tilwima, **filwaqt li huwa f'idejn il-konsumatur li jipprovi evidenza** li l-kontenut diġitali **jew is-servizz diġitali mhuwiex** konformi, **jenhtieg li l-konsumatur ma jkollux għalfajn jipprova li n-nuqqas ta' konformità kien jeżisti fil-mument tal-provvista tal-kontenut diġitali jew tas-servizz diġitali jew, fil-każ ta' provvista kontinwa, matul id-durata tal-kuntratt. Minflok, jenhtieg li jkun f'idejn il-kummerċjant li jipprova li l-kontenut diġitali jew is-servizz diġitali kien konformi f'dak il-mument jew matul dak il-perjodu. Dak l-oneru tal-provi jenhtieg li jkun fuq il-kummerċjant għal nuqqas ta' konformità li jsir apparenti fi żmien sena mill-mument tal-provvista meta l-kuntratt jipprevedi att uniku ta' provvista jew sensiela ta' atti individwali ta' provvistau għad-durata tal-kuntratt fejn il-kuntratt jipprevedi provvista kontinwa fuq perjodu ta' żmien. Madankollu, meta l-kummerċjant jipprova li l-ambjent diġitali tal-konsumatur mhuwiex kompatibbli mar-rekwiżiti tekniċi, li bihom il-kummerċjant ikun informa lill-konsumatur b'mod ċar u li jinftiehem qabel il-konklużjoni tal-kuntratt, il-konsumatur jenhtieg li jkollu l-oneru li jagħti prova li n-nuqqas ta' konformità tal-kontenut diġitali jew tas-servizz diġitali kien jeżisti fil-mument tal-provvista tal-kontenut diġitali jew tas-servizz diġitali fejn il-kuntratt jipprovi għal att wiehed ta' provvista jew serje ta' atti individwali ta' provvista jew, fejn il-kuntratt jipprevedi provvista kontinwa matul perjodu ta' żmien, għad-durata tal-kuntratt.**

- (60) Mingħajr preġudizzju **ghad-dritt** fundamentali għall-protezzjoni tal-hajja privata, inkluża l-kunfidenzjalità tal-komunikazzjonijiet, u **għall-protezzjoni** tad-data personali tal-konsumatur, il-konsumatur jenħtieġ li jikkoopera **mal-kummerċjant** sabiex **il-kummerċjant** ikun jista' jaċċerta **jekk il-kawża ta' nuqqas ta' konformità tkunx tinsab fl-ambjent** digitali tal-konsumatur bl-użu **tal-mezzi tekniċi disponibbli li huma l-inqas** intrużivi **għall-konsumatur**. Dan spiss jista' jsir, pereżempju, billi **l-kummerċjant** jingħata rapporti ta' incidenti ġġenerati awtomatikament jew **b'dettalji** tal-konnessjoni tal-internet tal-konsumatur. Huwa biss f'ċirkustanzi eċċezzjonali u debitament iġġustifikati fejn, minkejja l-aħjar użu tal-mezzi l-oħrajn kollha, ma jkunx hemm mod ieħor possibbli, li **l-konsumaturi jista' jkollhom il-htieġa li jippermettu** aċċess virtwali għall-ambjent digitali **tagħhom**. Madankollu, meta l-konsumatur ma jikkooperax **mal-kummerċjant u l-konsumatur kien ġie infurmat bil-konsegwenzi ta' nuqqas ta' kooperazzjoni**, għandu jkun il-konsumatur li jipprova **mhux biss** li l-kontenut digitali **jew is-servizz digitali** mhuwiex konformi, **iżda wkoll li l-kontenut digitali jew is-servizz digitali ma kienx konformi fiż-żmien tal-provvista tal-kontenut digitali jew tas-servizz digitali fejn il-kuntratt jipprovdi għal att wiehed ta' provvista jew serje ta' atti individwali ta' provvista jew, fejn il-kuntratt jipprevedi provvista kontinwa matul perjodu ta' żmien, għad-durata tal-kuntratt**.

I

- (61) *Meta l-kummerċjant ikun naqas milli jipprovdi l-kontenut diġitali jew is-servizz diġitali, il-konsumatur jenhtieg li jitlob lill-kummerċjant jipprovdi l-kontenut diġitali jew is-servizz diġitali. F'tali każijiet, il-kummerċjant jenhtieg li jaġixxi minghajr dewmien żejjed, jew f'perjodu ta' żmien addizzjonali kif miftiehem espressament mill-partijiet. Meta jitqies li l-kontenut diġitali jew is-servizz diġitali jiġi pprovdut f'forma diġitali, fil-biċċa l-kbira tal-każijiet, il-provvista jenhtieg li ma tirrikjedi l-ebda perjodu ta' żmien addizzjonali biex il-kontenut diġitali jew is-servizz diġitali jitqieghed għad-dispożizzjoni tal-konsumatur. Għalhekk, f'tali każijiet, l-obbligu tal-kummerċjant li jipprovdi l-kontenut diġitali jew is-servizz diġitali minghajr dewmien żejjed għandu jfisser li jipprovdih immedjatament. Jekk il-kummerċjant jonqos milli jipprovdi l-kontenut diġitali jew is-servizz diġitali, il-konsumatur jenhtieg li jkun intitolat li jittermina l-kuntratt. F'ċirkostanzi speċifiċi, bhal meta jkun ċar li l-kummerċjant mhux se jipprovdi l-kontenut diġitali jew is-servizz diġitali jew fejn żmien speċifiku għall-provvista huwa essenzjali għall-konsumatur, jenhtieg li l-konsumatur ikun intitolat li jittermina l-kuntratt minghajr ma l-ewwel jitlob lill-kummerċjant jipprovdi l-kontenut diġitali jew is-servizz diġitali.*
- (62) Fil-każ ta' nuqqas ta' konformità **■**, jenhtieg li l-konsumaturi **jkunu** intitolati li l-kontenut diġitali jew is-servizz diġitali jingieb f'konformità, **li jirċievu tnaqqis proporzjonat fil-prezz, jew li jitterminaw il-kuntratt.**

- (63) Skont il-karatteristiċi tekniċi tal-kontenut diġitali *jew tas-servizz diġitali, il-kummerċjant* jenhtieg li jkun jista' jagħzel mod speċifiku ta' kif igib il-kontenut diġitali *jew is-servizz diġitali* f'konformità ■ , pereżempju billi joħroġ aġġornamenti jew billi *jagħmel* kopja ġdida tal-kontenut diġitali *jew tas-servizz diġitali*.
- (64) Minhabba d-diversità ta' kontenut diġitali *u servizzi diġitali*, mhuwiex xieraq li jiġu stabbiliti skadenzi fissi għall-eżerċizzju tad-drittijiet jew għall-issodisfar tal-obbligi relatati mal-kontenut diġitali *jew is-servizzi diġitali*. Skadenzi bħal dawn ma jkunux jieħdu inkunsiderazzjoni tali diversità u jistgħu jkunu qosra wisq jew twal wisq, skont il-każ. Għalhekk huwa aktar xieraq li jintalab li kontenut diġitali u *servizzi diġitali jingiebu f'konformità* fi żmien raġonevoli . *Tali rekwiżit jenhtieg li ma jipprevjenix lill-partijiet milli jaqblu dwar żmien speċifiku biex il-kontenut diġitali jew is-servizz diġitali jingieb f'konformità. Il-kontenut diġitali jew is-servizz diġitali jenhtieg li jingieb f'konformità mal-kuntratt* mingħajr hlaq. B'mod partikolari, l-konsumatur jenhtieg li ma jgarrab l-ebda spiża assoċjata mal-iżvilupp ta' aġġornament għall-kontenut diġitali *jew għas-servizz diġitali*.

- (65) *Meta l-isforz biex kontenut diġitali jew servizz diġitali jinġiebu f'konformità jkun legalment jew fattwalment impossibbli jew meta l-kummerċjant jirrifjuta li jgħib il-kontenut diġitali jew is-servizz diġitali f'konformità għaliex dan jimponi spejjeż sproporzjonati fuq il-kummerċjant, jew meta l-kummerċjant ikun naqas milli jgħib il-kontenut diġitali jew is-servizz diġitali f'konformità fi żmien raġonevoli, minghajr hlas u minghajr ma jikkawża inkonvenjenza sinifikanti għall-konsumatur, jenhtieg li l-konsumatur ikun intitolat għar-rimedji tat-tnaqqis fil-prezz jew it-terminazzjoni tal-kuntratt. F'ċerti sitwazzjonijiet, huwa ġġustifikat li l-konsumatur ikun intitolat li jkollu l-prezz imnaqqas jew li l-kuntratt ikun itterminat immedjatament, pereżempju meta l-kummerċjant preċedentement ikun naqas milli jgħib b'suċċess il-kontenut diġitali jew is-servizz diġitali f'konformità jew meta l-konsumatur ma jistax ikun mistenni li jżomm il-fiduċja fil-kapaċità tal-kummerċjant li jgħib il-kontenut diġitali jew is-servizz diġitali f'konformità minhabba n-natura serja tan-nuqqas ta' konformità. Pereżempju, jenhtieg li l-konsumatur ikun intitolat li jitlob direttament tnaqqis fil-prezz jew it-terminazzjoni tal-kuntratt meta l-konsumatur jiġi pprovdut b'softwer anti-virus li fih innifsu huwa infettat b'viruses u jikkostitwixxi każ ta' dan in-nuqqas ta' konformità ta' natura serja. L-istess jenhtieg li japplika meta jkun ċar li l-kummerċjant ma jkunx se jgħib il-kontenut diġitali jew is-servizz diġitali f'konformità fi żmien raġonevoli jew minghajr inkonvenjent sinifikanti għall-konsumatur.*

- (66) *F'sitwazzjoni fejn il-konsumatur huwa intitolat ghal tnaqqis fil-prezz imhallas għall-kontenut diġitali jew għas-servizz diġitali li jkun gie pprovdut fuq perjodu ta' żmien, jenhtieg li l-kalkolu tat-tnaqqis fil-prezz iqis it-tnaqqis fil-valur tal-kontenut diġitali jew tas-servizz diġitali kemm minhabba n-nuqqas ta' konformità kif ukoll minhabba ż-żmien li matulu l-konsumatur ma setax igawdi l-kontenut diġitali jew is-servizz diġitali f'konformità.*
- (67) *Meta l-kontenut diġitali jew is-servizz diġitali jkun gie pprovdut bi skambju ma' prezz, il-konsumatur jenhtieg li jkun jista' jgħid li l-kuntratt biss jekk in-nuqqas ta' konformità ma jkunx wieħed minuri. Madankollu, meta l-kontenut diġitali jew servizz diġitali ma jkunx ipprovdut bi skambju ma' prezz iżda data personali tiġi pprovduta mill-konsumatur, il-konsumatur jenhtieg li jkun intitolat li jgħid li l-kuntratt ukoll f'każijiet fejn in-nuqqas ta' konformità jkun minuri, peress li r-rimedju tat-tnaqqis fil-prezz ma jkunx disponibbli għall-konsumatur. F'każijiet fejn il-konsumatur ihallas prezz u jipprova data personali, il-konsumatur jenhtieg li jkun intitolat għal kull rimedju disponibbli fil-każ ta' nuqqas ta' konformità. B'mod partikolari, sakemm jiġu ssodisfati l-kundizzjonijiet l-oħra kollha, il-konsumatur jenhtieg li jkun intitolat li jkollu l-kontenut diġitali jew is-servizz diġitali miġjub f'konformità, li jitnaqqaslu l-prezz fir-rigward tal-flus imħallsa għall-kontenut diġitali jew għas-servizz diġitali jew li l-kuntratt jiġi tterminat.*

- (68) Meta l-konsumatur jitermina l-kuntratt, ***il-kummerċjant*** jenhtieg li jirrimborża l-prezz imħallas mill-konsumatur. ***Madankollu, hemm il-htieġa li jiġu bbilanċjati l-interessi leġittimi tal-konsumaturi u l-kummerċjanti meta l-kontenut diġitali jew is-servizz diġitali jiġi pprovdut matul perjodu ta' żmien u l-kontenut diġitali jew is-servizz diġitali kien f'konformità biss għal parti minn dak il-perjodu. Għalhekk, mat-terminazzjoni, il-konsumatur jenhtieg li jkun intitolat biss għall-parti tal-prezz imħallas li jikkorrispondi u li hija proporzjonata għat-tul taż-żmien meta l-kontenut diġitali jew is-servizz diġitali ma kienx f'konformità. Il-konsumatur għandu wkoll ikun intitolat għal kwalunkwe parti tal-prezz imħallas bil-quddiem għal kwalunkwe perjodu li jkun jifdal wara li jkun ġie tterminat il-kuntratt.***

- (69) *Meta d-data personali tiġi pprovduta mill-konsumatur lill-kummerċjant, il-kummerċjant jenhtieg li jikkonforma mal-obbligi taht ir-Regolament (UE) 2016/679. Tali obbligi jenhtiegu wkoll li jiġu rrispettati wkoll f'każijiet fejn il-konsumatur ihallas prezz u jipprovdidi data personali.* Mat-terminazzjoni tal-kuntratt, *il-kummerċjant* jenhtieg li wkoll iżomm lura milli juża *kwalunkwe kontenut ghajr data personali li giet ipprovduta jew mahluqa mill-konsumatur meta juża l-kontenut diġitali jew is-servizz diġitali pprovdut mill-kummerċjant. Tali kontenut jista' jinkludi immagnijiet diġitali, video files u audio files u kontenut ikkreat fuq apparati mobbli.* Madankollu, *il-kummerċjant* jenhtieg li *jkun* intitolat li jkompli juża l-kontenut *ipprovdut jew mahluq mill-konsumatur f'każijiet fejn tali kontenut jew ma jkollux utilità barra l-kuntest tal-kontenut diġitali jew is-servizz diġitali pprovdut mill-kummerċjant, huwa relatat biss mal-attività tal-konsumatur, ġie aggregat ma' data oħra mill-kummerċjant u ma jistax ikun diżaggregat jew biss bi sforzi sproporzjonati, jew ġie ġġenerat b'mod kongunt mill-konsumatur u oħrajn, u konsumaturi* oħra jistghu jkomplu jagħmlu użu minnu.
- (70) *Il-konsumatur jista' jiġi skoraggit milli jeżerċita rimedji għal nuqqas ta' konformità ta' kontenut diġitali jew servizz diġitali jekk il-konsumatur jiġi mcaħhad mill-aċċess għal kontenut ghajr data personali li l-konsumatur ikun ipprovdut jew holoq permezz tal-użu tal-kontenut diġitali jew is-servizz diġitali.* Sabiex ikun żgurat li l-konsumatur jibbenefika minn protezzjoni effettiva fir-rigward tad-dritt li jtermina l-kuntratt, *il-kummerċjant, fuq talba tal-konsumatur, jenhtieg li jagħmel tali kontenut disponibbli lill-konsumatur wara t-terminazzjoni tal-kuntratt.*

- (71) ■ Il-konsumatur jenhtieg li jkun intitolat li jirkupra *l-kontenut fi żmien raġonevoli, minghajr xkiel mill-kummerċjant*, f'format ■ li jintuża komunement *u li jinqara minn magna u minghajr hlas*, bl-eċċezzjoni ta' spejjeż iġġenerati mill-ambjent diġitali *tal-konsumatur stess, pereżempju* l-ispejjeż ta' konnessjoni man-netwerk peress li dawk l-ispejjeż mhumix marbuta speċifikament mal-ksib *tal-kontenut. Madankollu, l-obbligu tal-kummerċjant li jagħmel tali kontenut disponibbli jenhtieg li ma japplikax meta l-kontenut ikollu biss utilità fil-kuntest tal-użu tal-kontenut diġitali jew tas-servizz diġitali, jew jirrigwarda biss l-attività tal-konsumatur meta juża l-kontenut diġitali jew is-servizz diġitali jew ikun ġie aggregat ma' data oħra mill-kummerċjant u ma jistax ikun diżaggregat jew biss bi sforzi sproporzjonati. F'tali każijiet, il-kontenut ma għandux użu jew interess prattiku sinifikanti għall-konsumatur filwaqt li jitqiesu wkoll l-interessi tal-kummerċjant. Barra minn hekk, l-obbligu tal-kummerċjant li jagħmel disponibbli lill-konsumatur, mat-terminazzjoni tal-kuntratt, kwalunkwe kontenut li mhuwix data personali u li ġie pprovdut jew mahluq mill-konsumatur jenhtieg li jkun minghajr preġudizzju għad-dritt tal-kummerċjant li ma jiżvelax ċertu kontenut f'konformità mal-liġi applikabbli.*

- (72) Meta l-kontenut diġitali jiġi terminat, il-konsumatur jenhtieg li ma jkunx obligat iħallas għall-użu tal-kontenut diġitali ***jew tas-servizzi diġitali għal kwalunkwe perjodu li matulu l-kontenut diġitali jew is-servizz diġitali*** ma kienx f'konformità għaliex dan ikun qiegħed iċaħħad lill-konsumatur mill-protezzjoni effettiva. ***Madankollu, il-konsumatur għandu jżomm lura milli juża l-kontenut diġitali jew is-servizz diġitali jew milli jagħmilhom disponibbli għal partijiet terzi, pereżempju billi jhassar il-kontenut diġitali jew kull kopja li tista' tintuża jew inkella jrendi l-kontenut diġitali jew is-servizz diġitali inaċċessibbli;***

-
- (73) Il-prinċipju tar-responsabbiltà ***tal-kummerċjant*** għad-danni huwa element essenzjali ***ta' kuntratti*** għall-provvista ta' kontenut diġitali ***jew servizzi diġitali***. **■** Għalhekk, ***il-konsumatur*** jenhtieg li ***jkun intitolat*** li ***jitlob*** kumpens ***għad-dannu kkawżat*** minn nuqqas ta' konformità jew nuqqas li jiġi pprovut kontenut diġitali ***jew servizz diġitali***. ***Il-kumpens jenhtieg*** li jpoġġi lill-konsumatur kemm jista' jkun ***fil-pożizzjoni*** li l-konsumatur kien ikun fiha kieku l-kontenut diġitali ***jew is-servizz diġitali*** kien ipprovdut kif dovut u kien konformi. ***Billi tali dritt għad-danni diġà jeżisti fl-Istati Membri kollha, din id-Direttiva jenhtieg li tkun mingħajr preġudizzju għar-regoli nazzjonali dwar il-kumpens tal-konsumaturi għal hsara li tirriżulta minn ksur ta' dawk ir-regoli.***

- (74) *Din id-Direttiva jenhtieg li tindirizza wkoll modifiki, bhall-aġġornamenti u titjib fil-livelli, li jsiru minn kummerċjanti fil-kontenut diġitali jew fis-servizz diġitali li jiġi pprovdut jew magħmul disponibbli lill-konsumatur fuq perjodu ta' zmien. Meta wiehed jikkunsidra l-karatteristika tal-kontenut diġitali u tas-servizzi diġitali li jevolvu rapidament, dawn l-aġġornamenti, dan it-titjib fil-livell jew modifiki simili jistghu jkunu mehtieġa u spiss ikunu ta' vantaġġ għall-konsumatur. Xi modifiki, pereżempju dawk stipulati bhala aġġornamenti fil-kuntratt, jistghu jagħmlu parti mill-impenn kuntrattwali. Modifiki ohra jistghu jkunu mehtieġa biex jiġu ssodisfati r-rekwiżiti oġġettivi għall-konformità tal-kontenut diġitali jew tas-servizz diġitali kif stabbilit f'din id-Direttiva. Iżda modifiki ohra, li jiddevjaw mir-rekwiżiti oġġettivi għall-konformità u li huma prevedibbli fil-mument meta jiġi konkluż il-kuntratt, ikollhom jiġu miftiehma espressament mill-konsumatur meta jiġi konkluż kuntratt.*

- (75) *Minbarra l-modifiki li ghandhom l-ghan li jżommu l-konformità, jenhtieg li l-kummerċjant ikun jista' jimmodifika, taht ċerti kondizzjonijiet, karatteristiċi tal-kontenut diġitali jew tas-servizz diġitali, dment li l-kuntratt jaghti raġuni valida ghal din il-modifika. Tali raġunijiet validi jistgħu jinkludu każijiet fejn il-modifika tkun neċessarja sabiex il-kontenut diġitali jew is-servizz diġitali jiġu adattati ghal ambjent tekniku ġdid jew ghal żieda fin-numru ta' utenti jew ghal raġunijiet operattivi importanti ohra. Tali modifiki spiss ikunu ta' vantaġġ għall-konsumatur billi jtejbu l-kontenut diġitali jew is-servizzi diġitali. Konsegwentement, il-partijiet kontraenti jenhtieg li jkunu jistgħu jinkludu klawżoli fil-kuntratt li jippermettu lill-kummerċjant li jagħmel modifiki. Sabiex jintlaħaq bilanċ bejn l-interessi tal-konsumaturi u dawk tan-negozju, jenhtieg li tali possibbiltà għall-kummerċjant tkun ikkombinata mad-dritt għall-konsumatur li jittermina l-kuntratt meta tali modifiki jkollhom impatt negattiv fuq l-użu tal-kontenut diġitali jew tas-servizz diġitali jew l-aċċess għalih b'mod mhux minuri. Jenhtieg li l-punt sa fejn il-modifiki jkollhom impatt negattiv fuq l-użu tal-kontenut diġitali jew tas-servizz diġitali jew l-aċċess għalih jiġi aċċertat b'mod oġġettiv fid-dawl tan-natura u l-iskop tal-kontenut diġitali jew tas-servizz diġitali u tal-kwalità, il-funzjonalità, il-kompatibbiltà u karatteristiċi ewlenin ohrajn li huma normali f'kontenut diġitali jew f'servizzi diġitali tal-istess tip. Madankollu, ir-regoli pprovduti f'din id-Direttiva dwar dawn l-aġġornamenti, it-titjib fil-livell jew modifiki simili jenhtieg li ma jikkonċernawx sitwazzjonijiet fejn il-partijiet jikkonkludu kuntratt ġdid għall-provvista tal-kontenut diġitali jew tas-servizz diġitali, pereżempju bhala konsegwenza ta' distribuzzjoni ta' verżjoni ġdida tal-kontenut diġitali jew tas-servizz diġitali.*

- (76) *Jenhtieg li l-konsumaturi jkunu infurmati dwar modifiki b'manjiera cara u li tinftiehem. Meta modifika jkollha impatt negattiv, b'mod mhux minuri, l-aċċess għal jew l-użu ta' kontenut digitali jew ta' servizz digitali mill-konsumatur, il-konsumatur jenhtieg li jiġi infurmat b'tali mod li jippermetti li l-informazzjoni tiġi maħżuna fuq mezz durabbli. Jenhtieg li mezz durabbli jippermetti li l-konsumatur jahżen l-informazzjoni għal perjodu ta' żmien li jkun jehtieg biex ikun jista' jipproteġi l-interessi tal-konsumatur li johorġu mir-relazzjoni tal-konsumatur mal-kummerċjant. Jenhtieg li tali midja tinkludi b'mod partikolari l-karta, DVDs, CDs, USB sticks, kards tal-memorja jew hard disks kif ukoll e-mails.*

- (77) *Meta modifika jkollha impatt negattiv, b'mod mhux minuri, fuq l-aċċess jew l-użu tal-kontenut diġitali jew tas-servizz diġitali mill-konsumatur, jenhtieg li l-konsumatur igawdi, bħala riżultat ta' tali modifika, id-dritt li jitermina l-kuntratt minghajr hlas. Alternattivament, il-kummerċjant jista' jiddeċiedi li jippermetti lill-konsumatur iżomm aċċess għall-kontenut diġitali jew għas-servizz diġitali minghajr ebda spiża addizzjonali minghajr il-modifika u f'konformità, f'liema każ il-konsumatur jenhtieg li ma jkunx intitolat li jitermina l-kuntratt. Madankollu, jekk il-kontenut diġitali jew is-servizz diġitali li l-kummerċjant ippermetta lill-konsumatur iżomm ma għadux konformi mar-rekwiżiti soġġettivi u oġġettivi tal-konformità, il-konsumatur jenhtieg li jkun jista' joqghod fuq ir-rimedji għal nuqqas ta' konformità kif previst taht din id-Direttiva. Meta r-rekwiżiti għal tali modifika kif indikat f'din id-Direttiva ma jiġux issodisfati u l-modifika tirriżulta f'nuqqas ta' konformità, id-dritt tal-konsumatur li l-kontenut diġitali jew is-servizz diġitali jingieb f'konformità, li jkollu l-prezz imnaqqas jew il-kuntratt terminat, kif previst taht din id-Direttiva, jenhtieg li jibqghu mhux affettwati. Bl-istess mod, meta, wara li tkun saret modifika, jirriżulta nuqqas ta' konformità tal-kontenut diġitali jew tas-servizz diġitali li ma jkunx gie kkawżat mill-modifika, jenhtieg li l-konsumatur jibqa' intitolat li joqghod fuq ir-rimedji kif previst taht din id-Direttiva għan-nuqqas ta' konformità fir-rigward ta' dan il-kontenut diġitali jew is-servizz diġitali.*

I

- (78) In-nuqqas ta' konformità ***tal-kontenut*** diġitali ***jew tas-servizz diġitali*** kif ipprovdut lill-konsumatur spiss ikun dovut għal waħda mit-tranzazzjonijiet f'katina li tgħaqqad min originarjament iddisinjat ***sal-kummerċjant*** finali. Filwaqt li ***l-kummerċjant*** jenhtieg li jkun responsabbli lejn il-konsumatur fil-każ ta' nuqqas ta' konformità ■ , huwa importanti li jiġi żgurat li ***l-kummerċjant*** ikollu drittijiet xierqa vis-à-vis persuni differenti fil-katina ta' tranzazzjonijiet sabiex ikun jista' jkopri r-responsabbiltà ■ lejn il-konsumatur. ***Jenhtieg li tali drittijiet ikunu limitati għal tranzazzjonijiet kummerċjali u għalhekk jenhtieg li ma jkoprox sitwazzjonijiet fejn il-kummerċjant huwa responsabbli lejn il-konsumatur għan-nuqqas ta' konformità ta' kontenut diġitali jew ta' servizz diġitali li huwa magħmul minn softwer, jew mibni fuqu, li ġie pprovdut mingħajr il-hlas ta' prezz b'liċenzja b'xejn u b'sors miftuħ minn persuna f'holoq preċedenti tal-katina tat-tranzazzjonijiet.*** Madankollu, jenhtieg li jithalla fidejn l-Istati Membri taht il-liġi nazzjonali applikabbli tagħhom sabiex jidentifikaw persuni fil-katina ta' tranzazzjonijiet li ***l-kummerċjant*** finali jista' jdur fuqhom u l-modalitajiet u l-kundizzjonijiet ta' azzjonijiet bħal dawn.
- (79) Persuni jew organizzazzjonijiet meqjusin taht il-liġi nazzjonali li għandhom interess legittimu fil-protezzjoni tad-drittijiet kuntrattwali u ***tal-protezzjoni tad-data*** tal-konsumaturi jenhtieg li jingħataw id-dritt li jifih proċedimenti sabiex jiżguraw li jiġu applikati d-dispożizzjonijiet nazzjonali li jittrasponu din id-Direttiva, jew quddiem qorti jew quddiem awtorità amministrattiva li tkun kompetenti li tiddeċiedi fuq ilmenti, jew li jifih l-proċedimenti legali xierqa.

- (80) Jenhtieg li xejn f'din id-Direttiva ma jippreġudika l-applikazzjoni tar-regoli tal-ligi privata internazzjonali, b'mod partikolari r-Regolamenti (KE) Nru 593/2008¹⁷ u (KE) Nru 593/2008¹⁸ tal-Parlament Ewropew u tal-Kunsill.
- (81) Jenhtieg li l-Anness għar-Regolament **(UE) 2017/2394** tal-Parlament Ewropew u tal-Kunsill¹⁹ jiġi emendat sabiex jinkludi referenza għal din id-Direttiva sabiex jiffacilita l-kooperazzjoni transfruntiera dwar l-infurzar ta' din id-Direttiva.
- (82) Jenhtieg li l-Anness għad-Direttiva 2009/22/KE tal-Parlament Ewropew u tal-Kunsill²⁰ tiġi emendata sabiex tinkludi referenza għal din id-Direttiva sabiex tiżgura li l-interessi kollettivi tal-konsumaturi stabbiliti f'din id-Direttiva jkunu mħarsa.

¹⁷ Ir-Regolament (KE) Nru 593/2008 tal-Parlament Ewropew u tal-Kunsill tas-17 ta' Ġunju 2008 dwar il-ligi applikabbli għall-obbligazzjonijiet kuntrattwali (Ruma I) (ĠU L 177, 4.7.2008, p. 6).

¹⁸ Ir-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjonijiet ċivili u kummerċjali (ĠU L 351, 20.12.2012, p. 1).

¹⁹ ***Ir-Regolament (UE) 2017/2394 tal-Parlament Ewropew u tal-Kunsill tat-12 ta' Diċembru 2017 dwar il-kooperazzjoni bejn l-awtoritajiet nazzjonali responsabbli għall-infurzar tal-ligijiet tal-protezzjoni tal-konsumaturi u li jhassar ir-Regolament (KE) Nru 2006/2004, (ĠU L 345, 27.12.2017, p. 1).***

²⁰ Id-Direttiva 2009/22/KE tal-Parlament Ewropew u tal-Kunsill tat-23 ta' April 2009 dwar ingunzjonijiet għall-protezzjoni tal-interessi tal-konsumaturi (Verżjoni kodifikata) (ĠU L 110, 1.5.2009, p. 30).

- (83) *Il-konsumaturi jenhtieg li jkunu jistghu jibbenefikaw mid-drittijiet taghhom taht din id-Direttiva hekk kif il-mizuri ta' traspozizzjoni nazzjonali korrispondenti jibdew japplikaw. Dawk il-mizuri ta' traspozizzjoni nazzjonali jenhtieg, ghalhekk, li japplikaw ukoll ghal kuntratti ta' tul indefinit jew fiss li gew konkluzi qabel id-data tal-applikazzjoni u jipprevedu l-provvista ta' kontenut digitali jew ta' servizz digitali tul perjodu ta' zmien, jew kontinwament jew permezz ta' sensiela ta' atti individwali ta' provvista, izda biss fir-rigward tal-kontenut digitali jew ta' servizz digitali li jigi pprovdut mid-data tal-applikazzjoni tal-mizuri nazzjonali ta' traspozizzjoni. Madankollu, sabiex jigi zgurat bilanċ bejn l-interessi legittimi tal-konsumaturi u l-kummerċjanti, il-mizuri nazzjonali li jittrasponu d-dispozizzjonijiet ta' din id-Direttiva dwar il-modifika tal-kontenut digitali jew tas-servizz digitali u d-dritt ghal rimedju jenhtieg li japplikaw biss ghal kuntratti konkluzi wara d-data tal-applikazzjoni skont din id-Direttiva.*
- (84) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni²¹, l-Istati Membri ntrabtu li, f'każijiet ġustifikati, jakkumpanjaw in-notifika tal-mizuri ta' traspozizzjoni taghhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti ta' traspozizzjoni nazzjonali. Fir-rigward ta' din id-Direttiva, il-legizlatur iqis li t-trażmissjoni ta' tali dokumenti hija ġġustifikata.

²¹ ĠU C 369, 17.12.2011, p. 14.

- (85) *Il-Kontrollur Ewropew għall-Protezzjoni tad-Data ġie kkonsultat skont ir-Regolament (KE) Nru 45/2001 tal-Parlament Ewropew u tal-Kunsill²² u ta l-opinjoni tiegħu fl-14 ta' Marzu 2017²³,*
- (86) Minhabba li l-għanijiet ta' din id-Direttiva, jiġifieri li tikkontribwixxi għall-funzjonament tas-suq intern billi tittratta b'mod konsistenti ostakoli relatati mal-liġi tal-kuntratti għall-provvista ta' kontenut diġitali *jew servizzi diġitali* waqt li tipprevjeni l-frammentazzjoni legali, ma jistgħux jinkisbu b'mod suffiċjenti mill-Istati Membri iżda jistgħu, sabiex jiżguraw il-koerenza kumplessiva *tal-liġijiet* nazzjonali permezz ta' regoli armonizzati tal-liġi tal-kuntratti li jiffaċilitaw l-azzjonijiet koordinati ta' infurzar ukoll, jinkisbu aħjar fil-livell tal-Unjoni, l-Unjoni tista' tadotta miżuri, f'konformita; mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju ta' proporzjonalità, kif stabbilit fl-istess Artikolu, din id-Direttiva ma tmurx lil hinn minn dak li hu mehtieg biex jinkisbu dawk l-għanijiet.
- (87) Din id-Direttiva tirrispetta d-drittijiet *u l-libertajiet* fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea, *inkluż dawk minqixin fl-Artikoli 16, 38 u 47* tagħha.

ADOTTAW DIN ID-DIRETTIVA:

²² *Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-movement liberu ta' dak id-data (ĠU L 8, 12.1.2001, p. 1).*

²³ ĠU C 200, 23.6.2017, p. 10.

Artikolu 1
Sugġett u skop

L-iskop ta' din id-Direttiva huwa li tikkontribwixxi għall-funzjonament tajjeb tas-suq intern filwaqt li tipprevedi livell għoli ta' protezzjoni tal-konsumatur, billi tistabbilixxi regoli komuni dwar ċerti rekwiżiti li jikkonċernaw kuntratti bejn kummerċjanti u konsumaturi għall-provvista ta' kontenut diġitali jew ta' servizzi diġitali, b'mod partikolari, regoli dwar:

- il-konformità ta' kontenut diġitali ***jew ta' servizz diġitali*** mal-kuntratt,
- rimedji fil-każ ta' nuqqas ta' tali konformità ***jew nuqqas ta' provvista*** u l-modalitajiet għall-eżerċizzju ta' dawk ir-rimedji, u dwar
- il-modifika ***ta' kontenut diġitali jew ta' servizz diġitali***.

Artikolu 2
Definizzjonijiet

Għall-iskopjiet ta' din id-Direttiva, japplikaw id-definizzjonijiet li ġejjin:

- (1) "kontenut diġitali" tfisser **■** data li tiġi prodotta u pprovduta f'forma diġitali **■** ;

- (2) *"servizz diġitali" tfisser:*
- (a) servizz li jippermetti *lill-konsumatur johloq, jipproċessa, jaħžen jew li jkollu aċċess għal* data f'forma diġitali; *or*
 - (b) servizz li jippermetti l-kondiviżjoni ta' data f'format diġitali *jew il-kondiviżjoni magħha, li tkun imtelligħa jew mahluqa mill-konsumatur jew utenti oħra ta' dak is-servizz;*
- (3) *"oġġetti b'elementi diġitali" tfisser kwalunkwe oġġett tangibbli mobbli li jinkorpora, jew li huwa interkonness ma', kontenut diġitali jew servizz diġitali b'tali mod li l-assenza ta' dak il-kontenut diġitali jew servizz diġitali ma tippermettix li l-oġġett ijwettaq il-funzjonijiet tiegħu;*
- (4) *"integrazzjoni" tfisser l-irbit flimkien u l-inkorporazzjoni ta' kontenut diġitali jew ta' servizz diġitali mal-komponenti tal-ambjent diġitali tal-konsumatur sabiex il-kontenut diġitali jew is-servizz diġitali jkun jista' jintuża f'konformità mal-rekwiżiti għall-konformità previsti minn din id-Direttiva;*
- (5) *"kummerċjant" tfisser kwalunkwe persuna fiżika jew ġuridika, irrispettivament mill-fatt jekk hijiex ta' sjieda privata jew pubblika, li qed taġixxi, inkluż permezz ta' kwalunkwe persuna oħra li taġixxi fisem dik il-persuna fiżika jew legali jew għan-nom ta' dik il-persuna, għal skopijiet relatati mal-kummerċ, man-negozju, mas-sengħa jew mal-professjoni ta' dik il-persuna, fir-rigward ta' kuntratti koperti minn din id-Direttiva;*

- (6) "konsumatur" tfisser kwalunkwe persuna fizika, li, ***b'rabta ma' kuntratti*** koperti minn din id-Direttiva, qed tagixxi għal skopijiet li jmorru lil hinn mill-kummerù, in-negozju, is-sengħa jew il-professjoni ta' dik il-persuna;

■

- (7) "prezz" tfisser flus ***jew rappreżentazzjoni diġitali ta' valur*** li hija dovuta bi skambju ***għall-provvista*** ta' kontenut diġitali ***jew servizz diġitali***;
- (8) ***"data personali"*** tfisser data personali kif definita fil-punt (1) tal-Artikolu 4 tar-Regolament (UE) 2016/679;

■

- (9) "ambjent diġitali" tfisser hardwer, ***softwer*** u kwalunkwe konnessjoni ta' netwerk ***użata mill-konsumatur biex ikollu aċċess għal kontenut diġitali jew servizz diġitali jew jagħmel użu minnhom***;
- (10) ***"kompatibbiltà"*** tfisser il-kapaċità tal-kontenut diġitali ***jew tas-servizz diġitali*** li ***jiffunzjona b'hardwer jew softwer li bihom normalment jintuża kontenut diġitali jew servizz diġitali tal-istess tip, mingħajr il-htieġa li l-kontenut diġitali jew is-servizz diġitali jiġi kkonvertit***;
- (11) ***"funzjonalità"*** tfisser il-kapaċità tal-kontenut diġitali jew tas-servizz diġitali li jaqdi l-funzjonijiet tiegħu fid-dawl tal-iskop tiegħu;

- (12) *"interoperabbiltà" tfisser il-kapaċità tal-kontenut diġitali jew tas-servizz diġitali li jiffunzjona b'hardwer jew softwer differenti minn dawk li normalment bihom jintuża kontenut diġitali jew servizz diġitali tal-istess tip;*

I

- (13) "mezz durabbli" tfisser kwalunkwe strument li jippermetti lill-konsumatur jew ***lill-kummerċjant*** jaħżen informazzjoni personalment indirizzata lil dik il-persuna b'mod li huwa aċċessibbli għal referenza futura, għal perjodu ta' żmien adegwat għall-iskopijiet tal-informazzjoni u li jippermetti r-riproduzzjoni mhux mibdula tal-informazzjoni maħżuna.

Artikolu 3

Kamp ta' applikazzjoni

1. Din id-Direttiva għandha tapplika għal kwalunkwe kuntratt li fih ***il-kummerċjant*** jipprovdi ***jew jimpenja ruhu li jipprovdi*** kontenut diġitali ***jew servizz diġitali*** lill-konsumatur, ***u l-konsumatur ihallas jew jimpenja ruhu li jhallas prezz.***

Din id-Direttiva għandha tapplika wkoll meta l-kummerċjant jipprovdi jew jimpenja ruhu li jipprovdi kontenut diġitali jew servizz diġitali lill-konsumatur, u l-konsumatur jipprovdi jew jimpenja ruhu li jipprovdi data personali lill-kummerċjant, hlied meta d-data personali pprovduta mill-konsumatur hija esklussivament ipproċessata mill-kummerċjant għall iskop ta' provvista tal-kontenut diġitali jew tas-servizz diġitali f'konformità ma' din id-Direttiva jew tippermetti lill-kummerċjant biex jikkonforma mar-rekwiżiti legali li għalihom huwa soġġett il-kummerċjant, u l-kummerċjant ma jipproċessa dik id-data għal ebda skop ieħor.

2. Din id-Direttiva għandha tapplika ***wkoll meta l-kontenut diġitali jew is-servizz diġitali jiġi*** żviluppat ***f'konformità*** mal-ispeċifikazzjonijiet tal-konsumatur.
3. Bl-eċċezzjoni tal-Artikoli 5 u 13, din id-Direttiva għandha tapplika ***wkoll*** għal kwalunkwe mezz ***tangibbli*** li ***jservi*** esklussivament bhala trasportatur ta' kontenut diġitali.

4. *Din id-Direttiva ma ghandhiex tapplika għal kontenut diġitali jew servizzi diġitali li huma inkorporati fl-oġġetti jew interkonnessi magħhom fis-sens tal-punt (3) tal-Artikolu 2 u li jiġu pprovduti mal-oġġetti taht kuntratt ta' bejgħ, li jikkonċerna dawk l-oġġetti, irrISPettivament minn jekk tali kontenut diġitali jew servizz diġitali huwiex ipprovdut mill-bejjiegh jew minn parti terza. F'każ ta' dubju dwar jekk il-provvista ta' kontenut diġitali inkorporat jew interkonness jew servizz diġitali inkorporat jew interkonness jifformax parti mill-kuntratt ta' bejgħ, il-kontenut diġitali jew is-servizz diġitali għandu jkun preżunt li jkun kopert mill-kuntratt ta' bejgħ.*

5. Din id-Direttiva ma tapplikax għal kuntratti li jirrigwardaw:

- (a) *il-provvista ta' servizzi għajr servizzi diġitali, irrISPettivament minn jekk jintużawx forom jew mezzi diġitali mill-kummerċjant biex jipproduċi l-output tas-servizz jew biex iwassal jew jittrażmettih lill-konsumatur;*
- (b) *servizzi ta' komunikazzjonijiet elettronici kif definit fil-punt (4) tal-Artikolu 2 tad-Direttiva (UE) 2018/1972, bl-eċċezzjoni ta' servizzi ta' komunikazzjoni interpersonali indipendenti min-numru kif definit fil-punt (7) tal-Artikolu 2 ta' dik id-Direttiva.*

- (c) il-kura tas-saħħa kif definit fil-punt (a) tal-Artikolu 3 tad-Direttiva 2011/24/UE;
- (d) is-servizzi tal-logħob tal-azzard, jiġifieri, servizzi li jinvolvu mhatri għal flus f'logħob ta' fortuna, inkluż daww b'element ta' hila, bħal-lotteriji, il-logħob fil-każinò, il-logħob tal-poker u tranżazzjonijiet li jikkostitwixxu mhatri, b'mezzi elettronici ***jew bi kwalunkwe teknoloġija oħra li tiffacilita l-komunikazzjoni*** u fuq it-talba individwali ta' benefiċjarju ta' tali servizzi;
- (e) servizzi finanzjarji ***kif definiti fil-punt (b) tal-Artikolu 2 tad-Direttiva 2002/65/KE;***
- (f) ***softwer offrut mill-kummerċjant taħt liċenzja hielsa u b'sors miftuh, fejn il-konsumatur ma jhallasx prezz u d-data personali pprovduta mill-konsumatur tiġi pproċessata esklussivament mill-kummerċjant għall-iskop tat-titjib tas-sigurtà, il-kompatibbiltà jew l-interoperabbiltà ta' dik is-softwer speċifiku;***
- (g) ***il-provvista ta' kontenut diġitali fejn il-kontenut diġitali jkun magħmul disponibbli lill-pubbliku ingenerali għajr permezz tat-trażmissjoni ta' sinjali bħala parti minn spetaklu jew avveniment, bħal projezzjonijiet ċinematografiċi diġitali;***
- (h) ***kontenut diġitali previst f'konformità mad-Direttiva 2003/98/KE tal-Parlament Ewropew u tal-Kunsill²⁴ minn korpi tas-settur pubbliku tal-Istati Membri.***

²⁴ ***Id-Direttiva 2003/98/KE tal-Parlament Ewropew u tal-Kunsill tas-17 ta' Novembru 2003 dwar l-użu mill-ġdid ta' informazzjoni tas-settur pubbliku (ĠU L 345, 31.12.2003, p. 90).***

6. *Minghajr preġudizzju għall-paragrafu 4 ta' dan l-Artikolu, fejn kuntratt uniku bejn l-istess kummerċjant u l-istess konsumatur jinkludi f'pakkett elementi ta' provvista ta' kontenut diġitali jew servizz diġitali u elementi tal-provvista ta' servizzi jew oġġetti ohrajn, din id-Direttiva għandha tapplika biss għall-elementi tal-kuntratt li jikkonċernaw il-kontenut diġitali jew is-servizz diġitali.*

L-Artikolu 19 ta' din id-Direttiva ma għandux japplika meta pakkett fis-sens tad-Direttiva (UE) 2018/1972 jinkludi elementi ta' servizz ta' aċċess għall-internet kif definit fil-punt (2) tal-Artikolu 2 tar-Regolament (UE) Nru 2015/2120 tal-Parlament Ewropew u tal-Kunsill²⁵ jew servizz ta' komunikazzjonijiet interpersonali bbażati fuq in-numri kif definit fil-punt (6) tal-Artikolu 2 tad-Direttiva (UE) 2018/1972.

Minghajr preġudizzju għall-Artikolu 107(2) tad-Direttiva (UE) 2018/1972, l-effetti li t-terminazzjoni ta' element wiehied tal-pakkett ta' kuntratti jista' jkollha fuq l-elementi tal-pakkett ta' kuntratti għandu jiġi regolat mil-liġi nazzjonali.

7. Jekk xi dispożizzjoni ta' din id-Direttiva tmur kontra dispożizzjoni ta' att ieħor tal-Unjoni li jirregola settur jew suġġett speċifiku, id-dispożizzjoni ta' dak l-att l-ieħor tal-Unjoni tiehu preċedenza fuq din id-Direttiva.

²⁵ *Ir-Regolament (UE) 2015/2120 tal-Parlament Ewropew u tal-Kunsill tal-25 ta' Novembru 2015 li jistabbilixxi miżuri dwar aċċess għal Internet miftuh u li jemenda d-Direttiva 2002/22/KE dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettronici u r-Regolament (UE) Nru 531/2012 dwar roaming fuq networks pubbliċi ta' komunikazzjoni mobbli fi ħdan l-Unjoni (ĠU L 310, 26.11.2015, p. 1).*

8. *Il-liġi tal-Unjoni dwar il-protezzjoni tad-data personalighandha tapplika ghal kwalunkwe data personali pproċessata b'rabta mal-kuntratti msemija fil-paragrafu 1.*
- B'mod partikolari, din id-Direttiva ghandha tkun minghajr preġudizzju ghar-Regolament (UE) 2016/679 u d-Direttiva 2002/58/KE. Fil-każ ta' kunflitt bejn id-dispożizzjonijiet ta' din id-Direttiva u l-liġi tal-Unjoni dwar il-protezzjoni tad-data personali, din tal-aħhar ghandha tipprevalli.*
9. *Dan ir-Regolament ghandu jkun minghajr preġudizzju ghal-liġi tal-Unjoni u nazzjonali dwar id-drittijiet tal-awtur u d-drittijiet relatati, b'mod partikolari d-Direttiva 2001/29/KE tal-Parlament Ewropew u tal-Kunsill²⁶.*
10. *Din id-Direttiva ma ghandhiex taffettwa l-libertà li l-Istati Membri jirregolaw l-aspetti tal-liġi ġenerali dwar il-kuntratti, bħar-regoli dwar it-tfassil, il-validità, in-nullità jew l-effetti tal-kuntratti, inkluż il-konsegwenzi tat-terminazzjoni ta' kuntratt dment li dawn mhumix regolati f'din id-Direttiva, jew id-dritt ghal kumpens ghad-danni.*

²⁶ *Id-Direttiva 2001/29/KE tal-Parlament Ewropew u tal-Kunsill tat-22 ta' Mejju 2001 dwar l-armonizzazzjoni ta' ċerti aspetti ta' drittijiet tal-awtur u drittijiet relatati fis-soċjetà tal-informazzjoni (ĠU L 167, 22.6.2001, p. 10).*

Artikolu 4

Livell ta' armonizzazzjoni

L-Istati Membri ma għandhomx jippreservaw jew jintroduċu, ***fil-liġi nazzjonali tagħhom***, dispożizzjonijiet diverġenti minn dawk stipulati f'din id-Direttiva, inklużi dispożizzjonijiet iktar jew inqas stringenti biex jiżguraw livell differenti ta' protezzjoni tal-konsumatur, ***sakemm din id-Direttiva ma tippredix mod iehor***.

Artikolu 5

Provvista tal-kontenut diġitali ***jew ta' servizz diġitali***

1. ***Il-kummerċjant*** għandu jipprovdi l-kontenut diġitali ***jew is-servizz diġitali lill-konsumatur***. ***Sakemm il-partijiet ma jkunux ftiehem mod iehor, il-kummerċjant għandu jipprovdi l-kontenut diġitali jew is-servizz diġitali minghajr dewmien żejjed wara l-konklużjoni tal-kuntratt***.
2. ***Il-kummerċjant għandu jkun issodisfa l-obbligu ta' provvista meta:***
 - (a) ***il-kontenut diġitali jew kwalunkwe mezz adattat għall-aċċess jew għat-tniżżil ta' kontenut diġitali jiġi magħmul disponibbli għall-konsumatur, jew għal faċilità fiżika jew virtwali magħżula mill-konsumatur għal dak l-iskop;***
 - (b) ***is-servizz diġitali jiġi magħmul aċċessibbli għall-konsumatur jew għal faċilità fiżika jew virtwali magħżula mill-konsumatur għal dak l-iskop***.

Artikolu 6

Konformità tal-kontenut diġitali jew tas-servizz diġitali

Il-kummerċjanti għandhom jipprovdu lill-konsumaturi b'kontenut diġitali jew servizz diġitali li jissodisfa r-rekwiżiti msemmija fl-Artikoli 7, 8 u 9, fejn applikabbli minghajr preġudizzju għall-Artikolu 10.

Artikolu 7

Rekwiżiti soġġettivi għall-konformità

Sabiex jikkonforma mal-kuntratt, il-kontenut diġitali *jew is-servizz diġitali* għandu, *b'mod partikolari*, fejn *applikabbli*:

- (a) ikun *tad-deskrizzjoni, il-kwantità u l-kwalità*, u għandu jkollu *funzjonalità, kompatibbiltà, interoperabbiltà* u karatteristiċi oħra, kif jirrikjedi l-kuntratt;
- (b) ikun tajjeb għal kull skop partikolari li għalih jehtieġu l-konsumatur u li l-konsumatur għarraf *lill-kummerċjant* dwaru *sa mhux aktar tard mill-mument* meta ġie konkluz il-kuntratt u f'liema rigward *l-kummerċjant* ta l-aċċettazzjoni tiegħu;
- (c) ikun ipprovdut *mal-aċċessorji kollha*, istruzzjonijiet, *inkluża l-installazzjoni*, u l-assistenza lill-klijent kif jirrikjedi l-kuntratt; u
- (d) ikun aġġornat kif stipulat mill-kuntratt.

I

Artikolu 8

Rekwiżiti oġġettivi għall-konformità

- 1. Minbarra li jikkonforma ma' kwalunkwe rekwiżit soġġettiv għall-konformità il-kontenut diġitali jew is-servizz diġitali għandu:**
 - (a) ikun adatt għall-iskop li għalih jintuża normalment kontenut diġitali jew servizz diġitali tal-istess tip, b'kont mehud, fejn applikabbli, ta' kwalunkwe liġi tal-Unjoni u nazzjonali, standards tekniċi jew, fl-assenza ta' tali standards tekniċi, kodiċi ta' kondotta industrijali speċifiċi għas-settur;**
 - (b) ikun ta' kwantità u jkollu l-kwalitajiet u l-karatteristiċi ta' prestazzjoni, inkluż fir-rigward tal-funzjonalità, il-kompatibbiltà, l-aċċessibbiltà, il-kontinwità u s-sigurtà, li huwa normali għal kontenut diġitali jew servizz diġitali tal-istess tip u li l-konsumatur jista' raġonevolment jistenna, minhabba n-natura tal-kontenut diġitali jew tas-servizz diġitali, u b'kunsiderazzjoni ta' kwalunkwe dikjarazzjoni pubblika magħmula mill-kummerċjant jew f'ismu, jew persuni ohra f'holoq preċedenti tal-katina ta' tranżazzjonijiet, partikolarment fir-reklamar jew it-tikkettar, sakemm il-kummerċjant ma jkunx jista' jipprova li:**

- (i) *il-kummerċjant ma kienx, u ma setax raġonevolment ikun, konxju tad-dikjarazzjoni pubblika inkwistjoni;*
- (ii) *sal-mument li fih ġie konkluz il-kuntratt, id-dikjarazzjoni pubblika kienet ġiet korretta bl-istess mod jew b'mod komparabbli mal-mod kif kienet saret; jew*
- (iii) *id-deċiżjoni li jinkiseb il-kontenut diġitali jew is-servizz diġitali ma setghetx ġiet influwenzata mid-dikjarazzjoni pubblika;*
- (c) *fejn applikabbli, jiġi pprovdut flimkien ma' kwalunkwe aċċessorju u istruzzjoni li l-konsumatur jista' raġonevolment jistenna li jirċievi; u*
- (d) *jikkonforma ma' kwalunkwe verżjoni ta' prova jew wirja minn qabel tal-kontenut diġitali jew is-servizz diġitali magħmul disponibbli għall-pubbliku mill-kummerċjant, qabel il-konkluzjoni tal-kuntratt.*

2. *Il-kummerċjant għandu jiżgura li l-konsumatur jiġi infurmat dwar aġġornamenti u jiġi pprovdut bihom, inklużi aġġornamenti tas-sigurtà li huma meħtieġa biex il-kontenut diġitali jew is-servizz diġitali jinżamm f'konformità, għall-perjodu ta' żmien:*

- (a) *li matulu l-kontenut diġitali jew is-servizz diġitali għandu jiġi pprovdut fil-qafas tal-kuntratt, meta l-kuntratt jipprevedi provvista kontinwa fuq perjodu ta' żmien; or*
- (b) *li konsumatur jista' raġonevolment jistenna, minhabba t-tip u l-iskop tal-kontenut diġitali jew tas-servizz diġitali, u b'kont meħud taċ-ċirkostanzi u n-natura tal-kuntratt, meta l-kuntratt jipprevedi att uniku ta' provvista jew sensiela ta' atti individwali ta' provvista;*

3. *Meta l-konsumatur jonqos milli jinstalla, fi żmien raġonevoli, l-aġġornamenti pprovduti mill-kummerċjant f'konformità mal-paragrafu 2, il-kummerċjant ma għandu jkun responsabbli għal ebda nuqqas ta' konformità li jirriżulta biss min-nuqqas tal-aġġornament rilevanti, dment li:*
- (a) il-kummerċjant ikun informa lill-konsumatur dwar id-disponibbiltà tal-aġġornament u l-konsegwenzi tan-nuqqas tal-konsumatur li jinstallah; u*
 - (b) in-nuqqas tal-konsumatur li jinstalla jew l-installazzjoni mhux korretta mill-konsumatur tal-aġġornament ma kienx minhabba nuqqasijiet fl-istruzzjonijiet tal-installazzjoni pprovduti mill-kummerċjant.*
4. *Meta l-kuntratt jipprevedi provvista kontinwa ta' kontenut diġitali jew servizz diġitali fuq perjodu ta' żmien, il-kontenut diġitali jew is-servizz diġitali għandu jkun f'konformità sakemm idum dak il-perjodu.*
5. *Ma għandu jkun hemm ebda nuqqas ta' konformità fis-sens tal-paragrafu 1 jew 2, jekk, fil-mument meta ġie konkluż il-kuntratt, il-konsumatur ikun ġie infurmat b'mod speċifiku li karatteristika partikolari tal-kontenut diġitali jew tas-servizz diġitali kienet qed tiddevja mir-rekwiżiti oġġettivi tal-konformità stabbiliti fil-paragrafu 1 jew 2 u l-konsumatur espressament u separatament aċċetta dik id-devjazzjoni meta jiġi konkluż il-kuntratt.*
6. *Sakemm ma jkunx ġie miftiehem mod iehor bejn il-partijiet, il-kontenut diġitali jew is-servizz diġitali għandu jiġi pprovdut bl-aktar verżjoni reċenti li tkun disponibbli fil-mument meta jiġi konkluż il-kuntratt.*

Artikolu 9

*Integrazzjoni inkorretta tal-kontenut digitali **jew tas-servizz digitali***

Kwalunkwe nuqqas ta' konformità li tirriżulta mill-integrazzjoni inkorretta tal-kontenut digitali jew tas-servizz digitali fl-ambjent digitali tal-konsumatur, għandu jitqies bħala nuqqas ta' konformità tal-kontenut digitali **jew tas-servizz digitali** jekk:

- (a) il-kontenut digitali **jew is-servizz digitali** kien integrat mill-kummerċjant jew taht ir-responsabbiltà tal-kummerċjant; or
- (b) il-kontenut digitali **jew is-servizz digitali** kien maħsub li jiġi integrat mill-konsumatur u l-integrazzjoni żbaljata kienet dovuta għal nuqqasijiet fl-istruzzjonijiet għall-integrazzjoni pprovduti mill-kummerċjant.

Artikolu 10

Drittijiet ta' partijiet terzi

Meta restrizzjoni li tirriżulta minn ksur ta' kwalunkwe dritt ta' parti terza, b'mod partikolari d-drittijiet ta' proprjetà intellettwali, tipprevjeni jew tillimita l-użu tal-kontenut digitali jew ta' servizz digitali f'konformità mal-Artikoli 7 u 8, l-Istati Membri għandhom jiżguraw li l-konsumatur ikun intitolat għar-rimedji għan-nuqqas ta' konformità previsti fl-Artikolu 14, sakemm il-liġi nazzjonali ma tipprovdix għan-nullità jew ir-riżoluzzjoni tal-kuntratt għall-provvista ta' kontenut digitali jew ta' servizz digitali f'każijiet bħal dawn.

Artikolu 11

Responsabbiltà *tal-kummerċjant*

1. *Il-kummerċjant* għandu jkun responsabbli ■ għal kwalunkwe nuqqas ta' provvista tal-kontenut diġitali *jew tas-servizz diġitali f'konformità mal-Artikolu 5*.
2. *Meta kuntratt jipprevedi att uniku ta' provvista jew sensiela ta' atti individwali ta' provvista, il-kummerċjant għandu jkun responsabbli għal kwalunkwe nuqqas ta' konformità taht l-Artikoli 7, 8 u 9 li jeżisti fil-mument tal-provvista, minghajr preġudizzju għall-punt (b) tal-Artikolu 8(2).*

Jekk, skont il-liġi nazzjonali, il-kummerċjant ikun responsabbli biss għal nuqqas ta' konformità li jsir apparenti f'perjodu ta' żmien wara l-provvista, dak il-perjodu ma għandux ikun inqas minn sentejn mill-mument tal-provvista, minghajr preġudizzju għall-punt (b) tal-Artikolu 8(2).

Jekk, skont il-liġi nazzjonali, id-drittijiet stabbiliti fl-Artikolu 14 ikunu wkoll soġġetti jew soġġetti biss għal perjodu ta' limitazzjoni, l-Istati Membri għandhom jiżguraw li tali perjodu ta' limitazzjoni jkun jippermetti lill-konsumatur li jeżerċita r-rimedji stabbiliti fl-Artikolu 14 għal kwalunkwe nuqqas ta' konformità li jeżisti fil-hin indikat fl-ewwel subparagrafu u jsir apparenti fil-perjodu ta' żmien indikat fit-tieni subparagrafu.

3. *Fejn il-kuntratt jipprevedi provvista kontinwa matul perjodu ta' żmien, il-kummerċjant għandu jkun responsabbli għal kwalunkwe nuqqas ta' konformità skont l-Artikoli 7, 8 u 9, li jsir apparenti fil-perjodu ta' żmien li matulu l-kontenut diġitali jew is-servizz diġitali għandu jiġi pprovdut skont il-kuntratt.*

Jekk, skont il-liġi nazzjonali, id-drittijiet stabbiliti fl-Artikolu 14 ikunu wkoll soġġetti jew soġġetti biss għal perjodu ta' limitazzjoni, l-Istati Membri għandhom jiżguraw li tali perjodu ta' limitazzjoni jkun jippermetti lill-konsumatur li jeżerċita r-rimedji stabbiliti fl-Artikolu 14 għal kwalunkwe nuqqas ta' konformità li jsehh jew li jsir apparenti matul il-perjodu ta' żmien imsemmi fl-ewwel subparagrafu.

*Artikolu 12*L-oneru tal-provi

1. L-oneru tal-provi fir-rigward *ta' jekk il-kontenut diġitali jew is-servizz diġitali jkunx gie pprovdut f'konformità mal-Artikolu 5 għandu jkun fuq il-kummerċjant.*
2. *Fil-każijiet imsemmija fl-Artikolu 11(2), l-oneru tal-provi, fir-rigward ta' jekk il-kontenut diġitali jew is-servizz diġitali kienx f'konformità fil-mument tal-provvista, għandu jkun fuq il-kummerċjant għal nuqqas ta' konformità li jsir apparenti fi żmien perjodu ta' sena mill-mument meta l-kontenut diġitali jew is-servizz diġitali jkun gie pprovdut.*
3. *Fil-każijiet imsemmija fl-Artikolu 11(3), l-oneru tal-provi, fir-rigward ta' jekk il-kontenut diġitali jew is-servizz diġitali kienx f'konformità matul il-perjodu ta' żmien li matulu l-kontenut diġitali jew is-servizz diġitali għandu jiġi pprovdut taht il-kuntratt għandu jkun fuq il-kummerċjant għal nuqqas ta' konformità li jsir apparenti matul dak il-perjodu.*

4. ***Il-paragrafi 2 u 3 ma ghandhomx japplikaw meta l-kummerċjant juri bil-provi*** li l-ambjent diġitali tal-konsumatur mhuwiex kompatibbli ***mar-rekwiżiti*** tekniċi **■** tal-kontenut diġitali ***jew tas-servizz diġitali*** u meta ***l-kummerċjant*** ikun informa lill-konsumatur b'tali rekwiżiti ***b'mod ċar u li jinftiehem*** qabel ma jkun gie konkluz il-kuntratt.
5. Il-konsumatur għandu jikkoopera ***mal-kummerċjant***, sa fejn ikun ***ragonevolment*** possibbli u neċessarju, ***biex jiġi aċċertat jekk il-kawża għan-nuqqas ta' konformità tal-kontenut diġitali jew tas-servizz diġitali fil-mument speċifikat fl-Artikolu 11(2) jew (3), kif applikabbli, kinitx tinsab fl-ambjent*** diġitali tal-konsumatur. L-obbligu ta' kooperazzjoni għandu jkun limitat għall-mezzi teknikament disponibbli li jkunu l-inqas intrużivi għall-konsumatur. Meta l-konsumatur jonqos milli jikkoopera ***u meta l-kummerċjant ikun informa lill-konsumatur b'tali rekwiżit b'mod ċar u komprensibbli qabel il-konkluzjoni tal-kuntratt***, l-oneru tal-provi fir-rigward ***ta'jekk in-nuqqas ta' konformità kienx jeżisti fil-mument speċifikat fl-Artikolu 11(2) jew (3), kif applikabbli***, għandu jkun fuq il-konsumatur.

Rimedju għan-nuqqas ta' provvista

- 7718/19
ANNEX

Artikolu 14

Rimedji għan-nuqqas ta' konformità ■

1. Fil-każ ta' nuqqas ta' konformità ■ , il-konsumatur għandu jkun intitolat li jkollu l-kontenut digitali *jew is-servizz digitali* miġjub f'konformità, *li jirċievi tnaqqis proporzjonat fil-prezz, jew li jgħid li l-kuntratt, taht il-kundizzjonijiet stabbiliti f'dan l-Artikolu.*
2. *Il-konsumatur għandu jkun intitolat li jkollu l-kontenut digitali jew is-servizz digitali miġjub f'konformità, sakemm dan ma jkunx impossibbli jew sakemm dan ma jipponix spejjeż fuq il-kummerċjant li jkun sproporzjonati, b'kont meħud ta' ċirkostanzi tal-każ, inkluż:*
 - (a) il-valur li kien ikollu l-kontenut digitali *jew is-servizz digitali* kieku ma *kienx hemm nuqqas ta' konformità*; u
 - (b) *is-sinifikat tan-nuqqas ta' konformità* ■ .
3. *Il-kummerċjant* għandu jgħid il-kontenut digitali jew is-servizz digitali f'konformità ■ skont il-paragrafu 2 f'perjodu ta' żmien raġonevoli mill-mument li fih *il-kummerċjant* ikun gie infurmat mill-konsumatur dwar in-nuqqas ta' konformità, *mingħajr hlas* u mingħajr ebda inkonvenjent sinifikanti għall-konsumatur, b'kont meħud tan-natura tal-kontenut digitali *jew is-servizz digitali* u l-iskop li għalih il-konsumatur kien jehtieg il-kontenut digitali *jew is-servizz digitali*.

4. Il-konsumatur għandu jkun intitolat jew għal tnaqqis proporzjonat tal-prezz *f'konformità mal-paragrafu 5* meta l-kontenut diġitali *jew is-servizz diġitali* jiġi pprovdut bi skambju ma' hlaq ta' prezz, jew it-terminazzjoni tal-kuntratt *f'konformità mal-paragrafu 6, fi kwalunkwe wieħed mill-każijiet li ġejjin:*
- (a) ir-rimedju biex il-kontenut diġitali *jew is-servizz diġitali* jingieb f'konformità ma jkunx possibbli *jew* ikun sproporzjonat *f'konformità mal-paragrafu 2*;
 - (b) *il-kummerċjant* ma jkunx *għal il-kontenut diġitali jew is-servizz diġitali f'konformità mal-paragrafu 3*;
 - (c) *nuqqas ta' konformità jsir apparenti minkejja t-tentattiv min-naħa tal-kummerċjant li jgħib il-kontenut diġitali jew is-servizz diġitali f'konformità*;
 - (d) *in-nuqqas ta' konformità tant ikun ta' natura serja li jiġġustifika t-tnaqqis immedjat fil-prezz jew it-terminazzjoni immedjata tal-kuntratt*, jew
 - (e) *il-kummerċjant* ikun iddikjara, jew ikun jidher ċar miċ-ċirkostanzi, li *l-kummerċjant* ma jkunx se jgħib il-kontenut diġitali *jew is-servizz diġitali* f'konformità *fi żmien raġonevoli jew mingħajr inkonvenjent sinifikanti għall-konsumatur*.

5. It-tnaqqis fil-prezz għandu jkun proporzjonat għat-tnaqqis fil-valur tal-kontenut diġitali ***jew tas-servizz diġitali*** li gie ***pprovdut lill-konsumatur*** meta mqabbel mal-valur li l-kontenut diġitali ***jew is-servizz diġitali kien ikollu li kieku kien*** f'konformità mal-kuntratt.

Meta l-kuntratt jistipula li l-kontenut diġitali jew is-servizz diġitali għandu jiġi pprovdut fuq perjodu ta' żmien bi skambju mal-hlas ta' prezz, it-tnaqqis fil-prezz għandu japplika għall-perjodu ta' żmien li matulu l-kontenut diġitali jew is-servizz diġitali ma kienx f'konformità.

6. ***Meta l-kontenut diġitali jew is-servizz diġitali jiġi pprovdut bi skambju ma' hlas ta' prezz, il-konsumatur għandu jkun intitolat*** jitttermina l-kuntratt biss jekk in-nuqqas ta' konformità ***ma jkunx wiehed minuri***. L-oneru tal-provi rigward jekk in-nuqqas ta' konformità ***jkunx wiehed minuri*** għandu jkun fuq ***il-kummerċjant***.

Artikolu 15

Eżerċizzju tad-dritt ta' terminazzjoni

Il-konsumatur għandu jeżerċita d-dritt li jitttermina l-kuntratt permezz ta' ***dikjarazzjoni lill-bejjiegh li jesprimi d-deċiżjoni li jitttermina l-kuntratt***.

I

Artikolu 16

Obbligi tal-kummerċjant fil-każ ta' terminazzjoni

- 1. *Fil-każ tat-terminazzjoni tal-kuntratt, il-kummerċjant għandu jirrimborża lill-konsumatur għall-hlasijiet kollha fil-qafas tal-kuntratt.***

Madankollu, f'każijiet fejn il-kuntratt jipprevedi l-provvista tal-kontenut diġitali jew tas-servizz diġitali bi skambju ma' hlas ta' prezz u fuq perjodu ta' żmien, u l-kontenut diġitali jew is-servizz diġitali kien f'konformità għal perjodu ta' żmien qabel it-terminazzjoni tal-kuntratt, il-kummerċjant għandu jirrimborża lill-konsumatur għall-parti proporzjonata biss mill-prezz imħallas li jikkorrispondi għall-perjodu ta' żmien li matulu l-kontenut diġitali jew is-servizz diġitali ma kienx f'konformità, u kwalunkwe parti mill-prezz imħallas bil-quddiem mill-konsumatur għal kwalunkwe perjodu mill-kuntratt li jkun fadal li kieku l-kuntratt ma ġiex terminat.

- 2. *Fir-rigward tad-data personali tal-konsumatur, il-kummerċjant għandu jikkonforma mal-obbligi li japplikaw taht ir-Regolament (UE) 2016/679.***
- 3. *Il-kummerċjant għandu jżomm lura milli juża kwalunkwe kontenut għajr data personali li ġiet ipprovduta jew mahluqa mill-konsumatur meta juża l-kontenut diġitali jew is-servizz diġitali pprovdut mill-kummerċjant, minbarra meta tali kontenut:***

- (a) *ma jkollu l-ebda utilità barra l-kuntest tal-kontenut diġitali jew tas-servizz diġitali pprovdut mill-kummerċjant;*
- (b) *ikun relatat mal-attività tal-konsumatur meta juża l-kontenut diġitali jew is-servizz diġitali pprovdut mill-kummerċjant;*
- (c) *ikun ġie aggregat ma' data oħra mill-kummerċjant u ma jkunx jista' jiġi diżaggregat jew biss bi sforzi sproporzjonati; jew*
- (d) *ikun ġie ġġenerat b'mod kongunt mill-konsumatur u oħrajn, u konsumaturi oħra jkunu kapaċi jkomplu jagħmlu użu mill-kontenut.*

4. *Il-lief fis-sitwazzjonijiet imsemmija fil-punt (a), (b) jew (c) tal-paragrafu 3, il-kummerċjant għandu, fuq talba tal-konsumatur, iqiegħed għad-dispożizzjoni tal-konsumatur kwalunkwe kontenut għajr data personali li ġie pprovdut jew mahluq mill-konsumatur meta juża l-kontenut diġitali jew is-servizz diġitali pprovduti mill-kummerċjant.*

Il-konsumatur għandu jkun intitolat li jirkupra dak il-kontenut diġitali mingħajr hlas, mingħajr tfixkil mill-kummerċjant, fi żmien raġonevoli u f'format ta' data li jintuża komunement u li jinqara minn magna.

5. *Il-kummerċjant jista' jipprevjeni kwalunkwe użu ulterjuri tal-kontenut diġitali jew tas-servizz diġitali mill-konsumatur, b'mod partikolari billi jagħmel il-kontenut diġitali jew is-servizz diġitali inaċċessibbli għall-konsumatur jew jiddiżattiva l-kont tal-utent tal-konsumatur, mingħajr preġudizzju għall-paragrafu 4.*

Artikolu 17

Obbligi tal-konsumatur fil-każ ta' terminazzjoni

- 1. Wara li l-kuntratt jiġi terminat, il-konsumatur għandu jżomm lura milli juża l-kontenut diġitali jew is-servizz diġitali u milli jagħmilhom disponibbli għal partijiet terzi.**
- 2. Fejn il-kontenut diġitali jkun gie pprovdut fuq mezz tanġibbli, fuq talba u bi spejjeż tal-kummerċjant, il-konsumatur għandu jirritorna l-mezz tanġibbli lill-kummerċjant, mingħajr dewmien bla bżonn. Jekk il-kummerċjant jiddeċiedi li jitlob lura l-mezz tanġibbli, dik it-talba għandha ssir fi żmien 14-il jum mill-jum li fih il-kummerċjant jiġi infurmat bid-deċizzjoni tal-konsumatur li jittermina l-kuntratt.**
- 3. Il-konsumatur ma għandu jkun responsabbli li jhallas għal ebda użu li jsir mill-kontenut diġitali jew servizz diġitali fil-perjodu qabel ma jiġi terminat il-kuntratt li matulu l-kontenut diġitali jew is-servizz diġitali ma kienx f'konformità.**

Artikolu 18

Skadenzi u mezzi ta' rimborż mill-kummerċjant

- 1. Kwalunkwe rimborż li huwa dovut lill-konsumatur mill-kummerċjant, skont l-Artikolu 14(4) u (5) jew 16(1), minhabba tnaqqis fil-prezz jew terminazzjoni tal-kuntratt għandu jsir minghajr dewmien żejjed u fi kwalunkwe każ, fi żmien 14-il jum mid-data li fiha l-kummerċjant jiġi infurmat bid-deċiżjoni tal-konsumatur li jinvoka d-dritt tal-konsumatur għal tnaqqis fil-prezz jew li jittermina l-kuntratt.**
- 2. Il-kummerċjant għandu jwettaq ir-rimborż billi juża l-istess mezz ta' hlas bħalma uża l-konsumatur biex iħallas għall-kontenut diġitali jew is-servizz diġitali, sakemm il-konsumatur ma jaqbilx espressament mod iehor, u dment li l-konsumatur ma jgarrab l-ebda tariffa bħala riżultat ta' tali rimborż.**
- 3. Il-kummerċjant ma għandu jimponi l-ebda tariffa fuq il-konsumatur fir-rigward tar-rimborż.**



Artikolu 19

Modifika tal-kontenut diġitali *jew tas-servizz diġitali*

1. Meta l-kuntratt jipprevedi li l-kontenut diġitali *jew is-servizz diġitali* għandu jiġi pprovdut *jew magħmul aċċessibbli lill-konsumatur* għal perjodu ta' żmien, *il-kummerċjant* jista' *jimmodifika l-kontenut diġitali jew is-servizz diġitali lil hinn minn dak li huwa mehtieg biex il-kontenut diġitali jew is-servizz diġitali jinżamm f'konformità skont l-Artikoli 7 u 8, jekk jiġu ssodisfati l-kundizzjonijiet li ġejjin:*
 - (a) il-kuntratt *jippermetti tali modifika u jipprovdi raġuni valida għal din il-modifika;*
 - (b) *tali modifika ssir mingħajr spejjeż addizzjonali għall-konsumatur;*
 - (c) il-konsumatur jiġi *infurmat b'mod ċar u li jinftehem* dwar il-modifika  ; u
 - (d) *fil-każijiet imsemmija fil-paragrafu 2, il-konsumatur jiġi infurmat, fi żmien raġonevoli minn qabel fuq mezz durabbli, dwar il-karatteristiċi u l-mument tal-modifika, u dwar id-dritt li jittermina l-kuntratt f'konformità mal-paragrafu 2, jew dwar il-possibbiltà li jżomm il-kontenut diġitali jew is-servizz diġitali mingħajr tali modifika f'konformità mal-paragrafu 4.*

2. *Il-konsumatur ghandu jkun intitolat li jittermina l-kuntratt jekk il-modifika jkollha impatt negattiv fuq l-aċċess tal-konsumatur għall-kontenut diġitali jew is-servizz diġitali mill-konsumatur jew l-użu tiegħu mill-konsumatur, sakemm tali impatt negattiv ma jkunx biss minuri. F'dak il-każ, il-konsumatur ghandu jkun intitolat li jittermina l-kuntratt minghajr hlas fi żmien 30 jum minn meta jirċievi l-informazzjoni jew mill-mument meta l-kontenut diġitali jew is-servizz diġitali jiġi modifikat mill-kummerċjant, skont liema minnhom ikun l-aktar tard.*
3. *Meta l-konsumatur jittermina l-kuntratt f'konformità mal-paragrafu 2 ta' dan l-Artikolu, għandhom japplikaw l-Artikoli 15 sa 18, b'mod korrispondenti.*
4. *Il-paragrafi 2 u 3 ta' dan l-Artikolu ma għandhomx japplikaw jekk il-kummerċjant ikun ippermetta lill-konsumatur li jżomm, minghajr spejjeż addizzjonali, il-kontenut diġitali jew is-servizz diġitali minghajr il-modifika, u l-kontenut diġitali jew is-servizz diġitali jibqa' f'konformità.*

I

Artikolu 20

Dritt ta' rimedju

Meta ***l-kummerċjant*** ikun responsabbli lejn il-konsumatur minhabba xi nuqqas li jipprovdi l-kontenut diġitali ***jew is-servizz diġitali***, jew ***minhabba*** nuqqas ta' konformità mal-kuntratt li jirriżulta minn att jew ommissjoni minn persuna fi stadji ***preċedenti*** tal-katina ta' tranżazzjonijiet, ***il-kummerċjant*** għandu jkun intitolat li jfittex rimedji kontra l-persuna jew il-persuni responsabbli fil-katina ta' tranżazzjonijiet ***kummerċjali***. Il-persuna li kontriha ***l-kummerċjant*** jista' jfittex rimedji, u l-azzjonijiet u l-kundizzjonijiet rilevanti tal-eżerċizzju, għandhom jiġu determinati mill-liġi nazzjonali.

Artikolu 21

Infurzar

1. L-Istati Membri għandhom jiżguraw li jkun hemm mezzi adegwati u effettivi li jiżguraw il-konformità ma' din id-Direttiva.
2. Il-mezzi msemmijin fil-paragrafu 1 għandhom jinkludu dispożizzjonijiet li bihom wiehed jew iktar mill-korpi li ġejjin, kif stabbilit mil-liġi nazzjonali, jistgħu jieħdu azzjoni taħt tal-liġi nazzjonali quddiem il-qrati jew quddiem korpi amministrattivi kompetenti sabiex jiżguraw li jiġu applikati d-dispożizzjonijiet nazzjonali li jittrasponu din id-Direttiva:

- (a) korpi pubbliċi jew ir-rappreżentanti tagħhom;
- (b) organizzazzjonijiet tal-konsumatur li jkollhom interess legittimu fil-ħarsien tal-konsumatur;
- (c) organizzazzjonijiet professjonali b'interess legittimu fit-teħid ta' azzjoni;
- (d) **korpi, organizzazzjonijiet jew assoċjazzjonijiet mingħajr skop ta' qligh, attivi fil-qasam tal-protezzjoni tad-drittijiet u l-libertajiet tas-suġġetti tad-data kif definit fl-Artikolu 80 tar-Regolament (UE) 2016/679.**

Artikolu 22

Natura obbligatorja

1. Sakemm ma jkunx stipulat mod ieħor f'din id-Direttiva, kwalunkwe klawżola kuntrattwali li, għad-detriment tal-konsumatur, teskludi l-applikazzjoni tal-miżuri nazzjonali li jittrasponu din id-Direttiva, tidderoga minnhom jew tvarja l-effetti tagħhom qabel ma n-nuqqas ta' **provista jew in-nuqqas ta' konformità** jingieb għall-attenzjoni **tal-kummerċjant mill-konsumatur jew qabel ma l-modifika tal-kontenut digitali jew tas-servizz digitali, f'konformità mal-Artikolu 19 tingieb għall-attenzjoni tal-konsumatur mill-kummerċjant**, ma għandhiex tkun vinkolanti fuq il-konsumatur.
2. **Din id-Direttiva ma għandhiex tipprevjeni lill-kummerċjant milli joffri lill-konsumatur arranġamenti kuntrattwali li jmorru lil hinn mill-protezzjoni prevista f'din id-Direttiva.**

Artikolu 23

Emendi *għar-Regolament (UE) 2017/2394* u d-Direttiva 2009/22/KE

- (1) Fl-Anness għar-Regolament *(UE) 2017/2394*, jiżdied il-punt li ġej:

"26a. Id-Direttiva (UE) 2019/... tal-Parlament Ewropew u tal-Kunsill ta' ... dwar ċerti aspetti li jikkonċernaw kuntratti għall-provvista ta' kontenut diġitali u servizzi diġitali (ĠU L ..., p ...)⁺."

- (2) Fl-Anness I tad-Direttiva 2009/22/KE, jiżdied il-punt li ġej:

"16a. Id-Direttiva (UE) 2019/... tal-Parlament Ewropew u tal-Kunsill ta' ... dwar ċerti aspetti li jikkonċernaw kuntratti għall-provvista ta' kontenut diġitali u servizzi diġitali (ĠU L ..., p. ...)⁺."

⁺ ĠU: Jekk jogħġbok dahhal fit-test in-numru tas-serje, id-data u r-referenza tal-ĠU ta' din id-Direttiva.

Artikolu 24

Traspożizzjoni

1. Sa ... [l-ewwel jum tax-xahar li jikkorrispondi għax-xahar wara l-perijodu ta' sentejn wara d-dhul fis-seħh ta' din id-Direttiva] l-Istati Membri għandhom **jadottaw u jipublikaw** il-miżuri meħtieġa biex jikkonformaw ma' din id-Direttiva . Huma għandhom minnufih jgħarrfu lill-Kummissjoni f'dak ir-rigward.

. ***Huma għandhom japplikaw dawk il-miżuri minn... [l-ewwel jum tax-xahar li jikkorrispondi għax-xahar wara l-perijodu ta' sentejn u sitt xhur wara d-dhul fis-seħh ta' din id-Direttiva] .***

Meta l-Istati Membri jadottaw dawk il-miżuri, dawn għandhom jinkludu referenza għal din id-Direttiva jew għandhom jinkludu dik ir-referenza meta jiġu publikati uffiċjalment. Il-metodi kif issir dik ir-referenza għandhom jiġu stabbiliti mill-Istati Membri.

L-Istati Membri għandhom jikkomunikaw lill-Kummissjoni t-test tad-dispożizzjonijiet tal-liġi nazzjonali li jadottaw fil-qasam kopert minn din id-Direttiva.

2. Id-dispożizzjonijiet ta' din id-Direttiva għandhom japplikaw għall-provvista ta' kontenut diġitali jew servizzi diġitali li sseħh minn ... [l-ewwel jum tax-xahar li jikkorrispondi għax-xahar wara l-perijodu ta' sentejn u sitt xhur wara d-dhul fis-seħh ta' din id-Direttiva] bl-eċċezzjoni tal-Artikoli 19 u 20 ta' din id-Direttiva li għandhom japplikaw biss għall-kuntratti konklużi minn dik id-data.

Artikolu 25

Rieżami

Il-Kummissjoni għandha, sa mhux aktar tard minn ... [*hames snin mid-dhul fis-seħh ta' din id-Direttiva*], tirrieżamina l-applikazzjoni ta' din id-Direttiva u tippreżenta rapport lill-Parlament Ewropew, lill-Kunsill **u lill-Kumitat Soċjali u Ekonomiku Ewropew**. Ir-rapport għandu jeżamina, fost l-oħrajn, il-każ għall-armonizzazzjoni tar-regoli applikabbli għall-kuntratti għall-provvista ta' kontenut diġitali **jew ta' servizzi diġitali** għajr dak kopert minn din id-Direttiva, **inkluż** ipprovduti bi skambju ma' **riklami**.

Artikolu 26
Dhul fis-seħh

Din id-Direttiva għandha tidhol fis-seħh fl-ghoxrin jum wara l-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Artikolu 27
Destinatarji

Din id-Direttiva hija indirizzata lill-Istati Membri.

Magħmul fi ...,

Għall-Parlament Ewropew

Għall-Kunsill

Il-President

Il-President